

संघ के वरिष्ठ प्रचारक मदन दास देवी का बेंगलुरु में निधन, प्रधानमंत्री ने जताया शोक

नई दिल्ली। राष्ट्रीय स्वयंसेवक संघ के वरिष्ठ प्रचारक मदन दास देवी का आज सुबह निधन हो गया। 81 वर्षीय मदन दास ने बेंगलुरु में अंतिम सांस ली। प्रधानमंत्री नरेन्द्र मोदी ने उनके निधन पर शोक व्यक्त किया है। संघ के प्रचार विभाग के अनुसार संघ के पूर्व सह सकार्यावाह और अखिल भारतीय विद्यार्थी परिषद के पूर्व राष्ट्रीय संगठन मंत्री मदन दास देवी ने सुबह 5 बजे राष्ट्रोत्थाना हॉस्पिटल, राजराजेश्वरी नगर, बेंगलुरु में अंतिम सांस ली। उनके पार्थिव शरीर को अंतिम दर्शनों के लिए बेंगलुरु में संघ के प्रांत कार्यालय में दोपहर 1:30 बजे से शाम चार बजे तक रखा जाएगा। उनका अंतिम संस्कार पुणे (महाराष्ट्र) में कल सुबह 11 बजे होगा। शोक की इस घड़ी में प्रधानमंत्री मोदी ने ट्वीट किया है- मदन दास देवी जी के देहवसान से अत्यंत दुख हुआ है। उन्होंने अपना पूरा जीवन राष्ट्रसेवा में समर्पित कर दिया। उनसे मेरा न सिर्फ घनिष्ठ जुड़ाव रहा, बल्कि हमेशा बहुत कुछ सीखने को मिला। शोक की इस घड़ी में ईश्वर सभी कार्यकर्ताओं और उनके परिवारजनों को संबल प्रदान करे। ओम शांति!

मणिपुर में सुरक्षा बलों ने तीन कुकी उग्रवादी मार गिराए

इंफाल। सुरक्षा बलों ने दो दिन के कड़े संघर्ष में तीन संदिग्ध कुकी उग्रवादी मार गिराए। इस संघर्ष में एक अन्य महिला घायल हो गई। यह मुठभेड़ बिष्णुपुर जिले के फोंगाकसाओ इलाके में पुलिस थाने के तहत तोरबुंग इलाके में सुरक्षा बलों, ग्राम स्वयंसेवकों और कुकी उग्रवादियों के बीच हुई। इस दौरान भीषण गोलीबारी हुई। कुकी उग्रवादियों की गोली से रविवार रात घायल हुई महिला का इंफाल के राज मेडिसिटी में इलाज चल रहा है। घायल की पहचान क्रांता वाई नंबर 1 के एक एमडीग्राफर की पत्नी 24 वर्षीय सेहनाज के रूप में हुई है।

एटा में बड़ा हृदसा, नहर में गिरी कार, परिवार के 4 समेत 5 लोगों की मौत

एटा। तबीयत खराब होने पर गंजडुंडवारा से एटा दिखाने आ रहे पांच लोगों से भरी स्विफ्ट कार नहर में गिर गई। इस हादसे में पांचों लोगों की मौत हो गई। मौत के बाद गांव भर में कोहराम मच गया। जनपद कासगंज के थाना गंजडुंडवारा के गांव अंडउआ निवासी नीरज की पत्नी विनीता को सांस लेने में तकलीफ हो रही थी। ऐसे में पास ही के गांव से शिवम की कार को मंगाया। कार में विनीता के पति नीरज, चंचिया ससुर तेजेंद्र और चंचिया सास संतोष को साथ लेकर एटा दिखाने के लिए आ रहे थे। कार ऑन घाट से आगे निकल पाई थी कि खारजा नहर में कार गिर गई। कुछ देर बाद भाई ने फोन कर जानकारी की तो सभी के मोबाइल बंद आ रहे थे। उस देर इंजार्जर के बाद परिजनों ने उनकी तलाश शुरू की तो, कहीं पता नहीं चला तो इसकी सूचना पुलिस की दी।

आरोप है कि पुलिस ने घटना को गंभीरता से नहीं लिया। कहीं पता नहीं चला। सुबह 5 बजे कार नहर

में पड़ी दिखाई दी। पास जाकर देखा तो 5 लोगों की मौत हो चुकी थी। सूचना पर पहुंची थाना कोतवाली देहात पुलिस ने 5 लोगों को निकालकर पोस्टमार्टम



के लिए भेज दिया। धनंजय कुशवाह ने बताया संभावना है कि गाड़ी रफ्तार तेज रही होगी। जिस स्थान पर हादसा हुआ है। वहां एक मोड़ है।

हैदराबाद। तेलंगाना में विधानसभा चुनाव और 2024 में होने वाले लोकसभा चुनाव से पहले केसीआर सरकार ने अल्पसंख्यकों के लिए बड़ा ऐलान किया है। सीएम के चंद्रशेखर राव ने अल्पसंख्यकों के लिए शत प्रतिशत सब्सिडी के साथ एक लाख रुपये की आर्थिक मदद देने का ऐलान किया है। हालांकि भाजपा ने इस फैसले पर सवाल उठाते हुए इसे तुष्टीकरण का नाम दिया है।

कितनी आय वालों को मिलेगा फायदा तेलंगाना सरकार के मुताबिक अल्पसंख्यकों के हर परिवार को एक लाख रुपये की वित्तीय सहायता दी जाएगी। यह रकम कभी वापस नहीं करनी होगी। हालांकि इस योजना का फायदा उठाने के लिए परिवार की शहरी क्षेत्र में सालाना आय 2 लाख और ग्रामीण क्षेत्र में 1.5 लाख से कम होनी चाहिए। इसका लाभ मुस्लिम, ईसाई, सिख, बौद्ध और पारसी उठा सकते हैं। इसके



आलावा आयु सीमा 2 जून 2023 को 21 वर्ष से 55 वर्ष के बीच होनी चाहिए।

अभी इस योजना के लिए बजट का आवंटन और कुल लाभार्थियों की संख्या के साथ राज्य सरकार पर आने वाले बोझ की गणना बाकी है। राज्य सरकार में अल्पसंख्यक मंत्रालय के सचिवसैयद उमस जलील की तरफ से ये ऐलान किए गए हैं। सरकार की तरफ से कहा गया है कि योग्यता और क्रीडटीरिया को लेकर भी पूरा दिशानिर्देश जल्द ही जारी किया जाएगा।

चरणबद्ध तरीके से लागू होगी योजना जानकारी के मुताबिक तेलंगाना सरकार चरणबद्ध तरीके से योजना का लाभ देगी। विधानसभा चुनाव से पहले सभी को इसका फायदा मिलना मुश्किल है। राजघ में लगभग 52 फीसदी पिछड़ी जातियां हैं। 2011 की जनगणना के मुताबिक मुस्लिम 13 फीसदी, ईसाई 1.27 फीसदी, सिख और बौद्ध 0.09 फीसदी और जैन

0.08 फीसदी हैं। केसीआर ने कहा कि यह योजना लोगों को वित्तीय रूप से आत्मनिर्भर बनाने की दिशा में मील का पत्थर साबित होगी।

तेलंगाना सरकार के मुताबिक अल्पसंख्यकों के हर परिवार को एक लाख रुपये की वित्तीय सहायता दी जाएगी। यह रकम कभी वापस नहीं करनी होगी।

उन्होंने कहा कि तेलंगाना अल्पसंख्यकों की देखभाल के नजरिए से पूरे देश के लिए मिसाल है। तेलंगाना के सीएम ने कहा कि सरकार अल्पसंख्यकों के लिए यह योजना लागू करके गरीबी खत्म करने का प्रयास कर रही है। उन्होंने कहा कि इससे लोगों को नए रोजगार शुरू करने और शिक्षा में मदद मिलेगी। सरकार सभी संस्कृतियों और परंपराओं की रक्षा के लिए काम कर रही है ताकि गंगा जमुनी तहजीब बची रहे।

मुस्लिम बनेगी भारत की अजूब?

पाकिस्तानी लवर नसरुल्लाह ने बताई आगे की प्लानिंग

नई दिल्ली। राजस्थान के भिवाड़ी से पाकिस्तान के खेबर पखतुनख्वा पहुंची भारत की अजूब सुर्खियों में है। वजह है- 35 साल की अजूब को सोशल मीडिया पर 29 वर्षीय पाकिस्तानी शख्स नसरुल्लाह से प्यार हो गया। पाकिस्तान से भारत आई सीमा हैदर का कैस इससे काफी मिलता-जुलता है। फर्क सिर्फ दो हैं। पहला अजूब वीजा से पाकिस्तान पहुंची है और दूसरा वह सीमा की तरह अपने बच्चों को लेकर नहीं आई। अजूब दो बच्चों और पति को भारत में ही छोड़ नसरुल्लाह से मिलने पाकिस्तान जा पहुंची है। बीबीसी की रिपोर्ट है कि अजूब इस वक्त नसरुल्लाह से सगाई करने पाकिस्तान आई है। फिर वापस भारत चली जाएगी। इस बीच नसरुल्लाह ने यह भी बताया कि अजूब शादी के बाद मुस्लिम धर्म अपनाएंगी या हिन्दू बनी रहेंगी? पाकिस्तान के

कराची शहर से कुछ दूर एक गांव से अपने चार बच्चों को लेकर सीमा हैदर बिना वीजा के उस पर से इस पर आ गई। वह अपने प्यार सचिन मीणा के साथ नोएडा में रह रही है। हालांकि पुलिस और एटीएस समेत तमाम सुरक्षा एजेंसियां सीमा से कड़ी पूछताछ कर रहे हैं। सीमा पर आईएसआई जासूस होने का आरोप है। लोग सीमा हैदर को पाकिस्तान वापस भेजने की भी वकालत कर रहे हैं। अब हम बात करते हैं मूल रूप से उत्तर प्रदेश के कैलौर गांव की रहने वाली अजूब की। मीडिया रिपोर्ट्स हैं कि वह शादीशुदा हैं और दो बच्चों की मां हैं। कुछ साल पहले उन्हें सोशल मीडिया प्लेटफॉर्म फेसबुक पर नसरुल्लाह से प्यार हो गया था। दोनों ने एक होने का निश्चय किया और वैध तरीके से एक-दूसरे को अपनाएंगे।



अजित पवार के नए दांव से तिलमिलाए शरद पवार और उद्धव ठाकरे, पर शिंदे गुट के विधायक गदगद क्यों?

मुंबई। महाराष्ट्र की राजनीति में शह-मात का खेल जारी है। अब उप मुख्यमंत्री अजित पवार ने वित्त मंत्रालय का कार्यभार संभालने के कुछ दिनों के अंदर ही ऐसा दांव चला है, जिससे चाचा शरद पवार और उनके समर्थक तिलमिला उठे हैं। भतीजे अजित पवार ने अपने साथ बगावत करने वाले एनसीपी विधायकों के निर्वाचन क्षेत्रों के लिए अधिक विकास निधि आवंटित करना शुरू कर दिया है। इतना ही नहीं जूनियर पवार ने शिवसेना (शिंदे) गुट के विधायकों को भी इसका फायदा पहुंचाया है। शिव सेना के उद्धव ठाकरे गुट और एनसीपी के शरद पवार गुट के विधायकों ने इस फंड आवंटन पर गड़बड़ी का दावा किया है। अजित पवार ने



अनुपूरक मांग प्रावधान के तहत 1,500 करोड़ रुपये आवंटित किए हैं, जिनमें से अधिकांश एनसीपी और शिवसेना के बागी विधायकों के निर्वाचन क्षेत्रों में विकास परियोजनाओं को निधि देने के लिए खर्च किए जाएंगे। एनसीपी के बागी विधायकों और शिंदे गुट और भाजपा के विधायकों को 25 करोड़ रुपये

53 में से करीब 40 विधायक बताए जा रहे हैं। फंड आवंटन पर शरद पवार गुट के राज्य एनसीपी प्रमुख जयंत पाटिल ने श्रद्धा से कहा, मैं भी वित्त मंत्री था और मुझे आश्चर्य है कि अनुपूरक अनुदान का आंकड़ा इतनी बड़ी संख्या में पहुंच गया है। ऐसा लग रहा है कि जो कोई भी धन मांग रहा है, उसे आवंटित किया जा रहा है और सभी के सपने पूरे किये जा रहे हैं। गौरतलब है कि शरद पवार गुट के करीबी अन्य NCP विधायकों जैसे जितेंद्र अब्हाड को पूरक अनुदान में कोई धनराशि नहीं मिली है, जबकि जयंत पाटिल के निर्वाचन क्षेत्र - इस्लामपुर में परियोजनाओं के लिए धन आवंटित किया गया है।

यमुना का जलस्तर बढ़ने के बाद दिल्ली में हाई अलर्ट घोषित, मदद के लिए 60 टीमें तैयार

नई दिल्ली। दिल्ली में उफनती यमुना नदी ने एक बार फिर सरकार और दिल्लीवासियों की टेशन बढ़ा दी है। दिल्ली में सोमवार को सुबह 7 बजे ओल्ड यमुना ब्रिज पर जलस्तर 206.56 मीटर दर्ज किया गया जो रविवार रात 10 बजे 206.44 मीटर था। दिल्ली के बाढ़ एवं सिंचाई विभाग मंत्री सौरभ भारद्वाज ने कहा कि यमुना के बढ़ते जलस्तर को देखते हुए संबंधित विभागों को हाई अलर्ट पर रखा गया है। उन्होंने कहा कि प्रशासन की टीमें अलग-अलग इलाके में नजर बनाए हुए हैं। यमुना नदी के जलस्तर का खतरे का निशान 205.33 मीटर पर है। उन्होंने रविवार को दिल्ली में बाढ़ की आशंका को देखते हुए तैयारियों का जायजा लिया। वह



वजीराबाद वाटर ट्रीटमेंट प्लांट भी गए, जो पिछली बार बाढ़ का पानी भरने से बंद हो गया था। उन्होंने दावा है कि इस बार पानी बढ़ा तब भी प्लांट चलता रहेगा।

यमुना का बहाव क्षेत्र छोटा होने से बिगड़ रहे हालात, जानें कौन जिम्मेदार?

इस दौरान पत्रकारों से बातचीत करते हुए सौरभ भारद्वाज ने बताया कि एक बार

फिर से यमुना का जलस्तर बढ़ना शुरू हो गया है। इस वक्त यमुना का जलस्तर 206 मीटर पर है, जो कि खतरे के निशान से ऊपर है। उन्होंने कहा कि हथिनी कुंड बैराज से लगातार 2 लाख क्यूसेक से ज्यादा पानी छोड़ा जा रहा है, जिसके चलते जलस्तर बढ़ा है। इसे देखते हुए दिल्ली सरकार ने अपनी तैयारियां तेज कर दी हैं। उन इलाकों में भी नजर रखी जा रही है, जहां पिछली बार पानी भर गया था। कुल 60 टीमों इसके लिए लागू गई हैं। उन्होंने बताया कि पिछली बार यह स्तर 208 मीटर के ऊपर तक गया था, जिस कारण वजीराबाद, ओखला, और चंद्रावल वाटर ट्रीटमेंट प्लांट बंद हो गए थे। इस बार ऐसा नहीं होगा।

एक मीटर ऊपर बह रही यमुना : शनिवार को यमुना का जलस्तर घटकर 205.09 मीटर तक आ गया था। उसके बाद हथिनीकुंड बैराज से लगातार छोड़े जा रहे लाखों क्यूसेक पानी के कारण रविवार तड़के चार बजे एक बार फिर यह खतरे के निशान को पार कर गया। यमुना खतरे के निशान से एक मीटर ऊपर बह रही है। केंद्रीय जल आयोग का कहना है कि अभी पानी बढ़ने का सिलसिला जारी रहेगा। रात एक से तीन बजे के बीच जलस्तर 206.70 मीटर तक पहुंच सकता है। हालांकि, राहत वाली खबर यह है कि रविवार देर शाम से हथिनीकुंड बैराज से छोड़े जा रहे पानी की मात्रा 40-45 हजार क्यूसेक रह गया है।

कैसे सर्वे करता है एएसआई? ज्ञानवापी केस में सच सामने लाने को इस्तेमाल होगी यह तकनीक

वाराणसी। वाराणसी कोर्ट ने ज्ञानवापी मस्जिद के सर्वे के पक्ष में फैसला सुनाते हुए एएसआई को सर्वे के लिए मंजूरी दे दी है। सोमवार से ही परिसर का सर्वे शुरू हो जाएगा। लंबे समय से हिंदू पक्ष ज्ञानवापी परिसर के सर्वे की मांग कर रहा था। हिंदू पक्ष का दावा है कि मंदिर को तोड़कर मस्जिद का निर्माण किया गया था और हिंदू धर्म से संबंधित साक्ष्य अब भी वहां मौजूद हैं। फिलहाल लोगों के मन में यह सवाल भी है कि एएसआई यानी भारतीय पुरातत्व सर्वेक्षण विभाग किस तरह से यह सर्वे करता है और इसमें किस तकनीक का

इस्तेमाल किया जाता है।

किसके अधीन काम करता है

एएसआई

भारतीय पुरातत्व सर्वेक्षण विभाग संस्कृति मंत्रालय के अंतर्गत काम करता है। इसका काम देश की सांस्कृतिक धरोहरों का रखरखाव और अनुसंधान करना है। देश की पुरानी इमारतों का जिम्मा एएसआई को ही दे दिया गया है। 1861 के इसकी स्थापना के बाद से ही विभाग धरोहरों को सहेजने में पूरा योगदान दे रहा है। 1958 के संस्कृतिक एवं पुरातत्वीय स्थल अवशेष कानून के तहत यह



संबंधित मामलों के रेग्युलेशन का भी काम करता है।

सर्वे में किस तकनीक का इस्तेमाल भारतीय पुरातत्व सर्वेक्षण सच सामने लाने

की कोशिश करता है। यह पुरानी इमारतों में ग्राउंड पेनेट्रेटिंग रडार और अन्य आधुनिक तकनीक का इस्तेमाल करके पता लगाने की कोशिश करता है कि यहां मौजूदा समय से पहले क्या हुआ करता था। ज्ञानवापी केस में भी एएसआई ग्राउंड पेनेट्रेटिंग रडार का इस्तेमाल करेगा। इसके अलावा एएसआई की एक टीम आगे और पीछे सीधी रेखाओं में चलकर पता लगाएगी कि दीवार या नींव में क्या दबा है, कलाकृतियां कैसी हैं, मिट्टी का रंग कैसा है। क्या इसमें कोई परिवर्तन हुआ है। सभी साक्ष्यों को सहेजने के बाद एएसआई

रिपोर्ट तैयार करता है। इसमें समय के साथ हुए बदलावों का भी जिक्र किया जाता है। एएसआई के सर्वे पर संस्कृति मंत्रालय की नजर रहती है। इसके अलावा कोर्ट के आदेश पर किए जाने वाले सर्वे की निगरानी कोर्ट भी करता है। बता दें कि एएसआई सर्वे की इजाजत विवादित स्थल को छोड़कर बाकी परिसर के लिए दी गई है। यह सर्वे वजूखाने के अलावा सील इलाके में होगा। वाराणसी की कोर्ट ने मुस्लिम पक्ष की विरोध करने वाली याचिका को खारिज कर दिया था। एएसआई 4 अगस्त को सर्वे की रिपोर्ट कोर्ट को सौंपेगा।

जीतेगा भारत, विपक्षी गठबंधन को इंडिया नाम मिला



आम चुनाव में सत्ता पक्ष विपक्ष के मध्य राजनीतिक क्रिकेट पिच पर उतरने के कमर कसने की है। इस संदर्भ में भाजपा के नेतृत्व में एन डी ए व कांग्रेस के कुशल नेतृत्व में आई एन डी आई ए में चुनावी की रणनीति बनाने पर गहन चिंतन मंथन शुरू कर दिया है। आज हम इस पर विस्तार से चर्चा करते हैं। विपक्षी एकता के गठबंधन की बैठक में आईएनडीआई ए (INDIA) नाम काफी विचार विमर्श के बाद दिया गया है। 'जीतेगा भारत' को अपनी टैगलाइन बनाया है। इसी टैगलाइन का अलग-अलग भाषाओं में ट्रांसलेशन भी किया जाएगा। आप को बता दें कि इस बैठक में विपक्षी पार्टियों के गठबंधन का नाम पश्चिम बंगाल की मुख्यमंत्री ममता बनर्जी के द्वारा INDIA रखने का प्रस्ताव रखा था। सुत्रों के अनुसार इस बैठक में शामिल हुए विद्युथलाई चिरुथिंगल काची (VCK) पार्टी के चौफ थोल तिरुमावलवन के हवाले से बताया कि बिहार के मुख्यमंत्री नीतीश कुमार इस नाम पर सहमत नहीं थे, क्योंकि INDIA में NDA के लेटर्स भी आते हैं। तो वही दूसरी ओर कांग्रेस नेता सुप्रिया श्रीनेत ने कहा कि राहुल गांधी ने बैठक के दौरान बताया कि I.N.D.I.A नाम क्यों रखा जाना चाहिए। विपक्षी दलों की इस मैगथन मीटिंग के दौरान कई नेताओं ने महसूस किया था कि गठबंधन के नाम में भारत भी होना चाहिए। इसके बाद इसे टैगलाइन में शामिल किया गया। कांग्रेस नेता प्रमोद तिवारी ने कहा है कि भाजपा इंडिया नाम

पर बेवजह विवाद पैदा कर रही है। भाजपा ने खुद मेक इन इंडिया और शांदिग इंडिया जैसी स्कीम निकाली हैं। आप सांसद राघव चड्ढा ने कहा है कि अब चुनाव NDA बनाम INDIA होंगे और इनमें INDIA की जीत होगी। विपक्ष की इस महत्वपूर्ण बैठक में ममता बनर्जी और सोनिया गांधी एक-दूसरे के बगल में बैठी थीं। जुलाई 2021 के बाद ये उनकी दूसरी मुलाकात थी। विपक्षी गठबन्धन का नाम रखने से पूर्व सभी विपक्षी नेताओं से इस पर सुझाव मांगे गए थे। बिहार के मुख्य मंत्री नीतीश कुमार शुरूआत में इस नाम से सहमत नहीं थे, लेकिन सभी की सहमति के बाद उन्होंने भी आई एन डी आई (INDIA) नाम को स्वीकार कर लिया लेकिन मीटिंग के बाद हुई प्रेस कॉन्फ्रेंस में नीतीश शामिल नहीं हुए थे। इसके पीछे खराब मौसम की प्रिडिक्शन के चलते नीतीश जल्दी चले गए थे, क्योंकि उन्हें एक अन्य बैठक में शामिल होना था। हालांकि उनकी नाराजगी की खबरें भी आ रही हैं इस पर कांग्रेस पार्टी के अध्यक्ष खड़गे ने कहा कि हमारा लक्ष्य है कि हम सरकार की नाकामियों को उजाकर करें। मैं खुश हूँ कि राहुल, ममता सब सहमत हैं। 2024 में साथ लड़ेंगे और अच्छे परिणाम लाएंगे। यहाँ पर आप के मन में प्रश्न उठना स्वाभाविक है कि विपक्षी पार्टी के नाम का अर्थ क्या है। आप में ज्यादा परेशान ना करते हुए बता दें कि विपक्षी दलों के गठबंधन का नाम I.N.D.I.A की फुल फॉर्म इंडियन नेशनल डेवलपमेंटल इन्क्लुसिव अलायंस है। जिसकी घोषणा कांग्रेसअध्यक्ष

मल्लिकार्जुन खड़गे द्वारा किया गया। उन्होंने कहा कि आपस में समन्वय स्थापित करने के लिए 11 सदस्यों की एक कमेटी और दिल्ली में एक कार्यालय जल्द बनाया जाएगा। जिसकी घोषणा मुंबई में होने वाली हमारी अगली बैठक में होगी। खड़गे ने कहा कि भाजपा ने अपने स्वार्थ के लिए लोकतंत्र की सभी एजेंसियों ईडी, सी बी आई आदि को नष्ट कर दिया है। हमारे बीच राजनीतिक भेद हैं, लेकिन हम देश को बचाने के लिए एक साथ आए हैं। इससे पहले हम पटना में मिले थे, जहाँ 16 पार्टियाँ मौजूद थीं। आज की बैठक में 26 पार्टियों ने हिस्सा लिया इसमें अखिलेश यादव के साथ उनके चाचा शिवपाल यादव, आरजे डी सुप्रीमो लालू यादव के साथ डी राजा, सीताराम येचुरी, राहुल गाँधी, सोनिया गाँधी और ममता बनर्जी ने अपनी भूमिका निभाई। 8 नए दलों को मिलाकर 26 पार्टियों के नेता आए। सर्वविदित रहे कि इस बार विपक्षी कुनबे को और मजबूत करने के लिए 8 और दलों को न्योता भेजा गया था। इतने मरूमलारची ब्रिडिड मुनेत्र कडुगम एम डी एम के , कोंगु देसा मक्कल काची के एम डी के, विद्युथलाई चिरुथिंगल काची (VCK), रिगोल्थुशरी सोशलिस्ट पार्टी (RSP), ऑल इंडिया फॉरवर्ड ब्लॉक, इंडियन यूनियन मुस्लिम लीग, केरल कांग्रेस (जोसेफ) और केरल कांग्रेस (मणि) ने हामी भरी। इन नई पार्टियों में से के डी एम के और एम डी एम के 2014 के लोकसभा चुनाव के दौरान भाजपा के साथ थीं। दबो जुबान से चर्चा हो रही है कि देश की सत्ता पर इतने समय पर राज्य करने वाली कांग्रेस पार्टी के भविष्य क्या होगा इस पर सुत्रों के हवाले से कहा जा रहा है कि कांग्रेस आगामी लोकसभा चुनाव में 370 सीटों पर ही चुनाव लड़ेगी। बाकी सीटों पर सहयोगी दलों को समर्थन दे सकती है। लोकसभा की कुल 543 सीटों में से बाकी की 173 सीटों पर वह सहयोगी दलों के उम्मीदवार को समर्थन दे सकती है। अगर ऐसा हुआ तो वह पिछले पांच लोक सभा चुनाव (1999, 2004, 2009, 2014 और 2019) में पहली बार होगा जब कांग्रेस 400 से कम सीटों पर चुनाव लड़ेगी जिसके कारण भारतीय राजनीति की पैनी नजर रखने राजनीतिज्ञ पंडितओं की चिंता बढ़ गई है। इसका मानना कि विश्व के बड़े लोकतंत्र भारत में जिस तरह से क्षेत्रीय व छोटे राजनीतिक दलों का ना केवल उदय हुआ है, बल्कि वे अवसर मिलते ही अपनी स्वार्थ सिद्धि व सत्ता के लोलुपता वश राष्ट्रीय राजनीति दलों को अपनी उंगलीयों पर नचाते हैं। वह ना केवल भारत राजनीति व प्रजातंत्र के प्रवल समर्थक के लिए खतरे की घंटी है। खैर अभी इस संदर्भ में कुछ कहना जल्द बाजी होगा।

संपादकीय


त्वरित फैसले जरूरी

यह हमारे नीति-निर्माताओं के लिये बेहद गंभीर चिंता का विषय होना चाहिए कि देश की विभिन्न अदालतों में लंबित मुकदमों की संख्या पांच करोड़ का आंकड़ा पार कर गई है। केंद्र सरकार द्वारा गुजरात को राज्यसभा में बताया गया कि शीर्ष अदालत में सत्र हजार, उच्च न्यायालयों में साठ लाख से अधिक तथा जिला और अधीनस्थ अदालतों में 4.4 करोड़ से अधिक मामले लंबित हैं। निस्संदेह, लंबित मामलों में वृद्धि के अनेक कारण हैं। जिनमें न्यायाधीशों और न्यायिक अधिकारियों की अपायोप संख्या, मामलों के निपटान के लिये निर्धारित समय सीमा का अभाव, बार-बार स्थान और सुनवाई मामलों की निगरानी व ट्रैक करने के लिये प्रभावी व्यवस्था की कमी प्रमुख हैं। इसके बावजूद इन मुकदमों के लंबित होने के मुख्य कारण को भी तलाशना जरूरी है ताकि न्याय की राह सुगम हो। विगत में पूर्व मुख्य न्यायाधीश एन.वी. रमना ने देश की अदालतों में मुकदमों की लंबी फेहरिस्त के लिये विधायी कर्मियों के साथ-साथ कार्यालिका की निष्क्रियता को भी दोषी ठहराया था। उल्लेखनीय है कि वर्ष 2019 में पंजाब और हरियाणा उच्च न्यायालय ने देश की विभिन्न अदालतों में पचास फीसदी से अधिक लंबित मुकदमों के लिये राज्य मशीनरी की चूक या लापरवाही को जिम्मेदार ठहराया था। वहीं दूसरी ओर केंद्र सरकार की दलील है कि अदालतों में लंबित मामलों का निस्तारण न्यायपालिका का कार्यक्षेत्र है। बहरहाल, तार्किक बात तो यह है कि सभी पक्षों को मिलकर मुकदमों का भारी-भरकम बोझ दूर करने के लिये दृढ़ इच्छाशक्ति का परिचय देना चाहिए। निस्संदेह, सरकारों के स्तर पर भी नियुक्तियों को लेकर की जाने वाली देरी को भी बड़ी बाधा के तौर पर देखा जाता रहा है। इसमें दो राय नहीं कि न्यायाधीशों की रिक्तियों को भरने में होने वाली देरी से न्याय की राह में बाधा उत्पन्न होती है। यह भी हकीकत है कि उच्च न्यायपालिका में न्यायाधीशों की नियुक्ति कार्यालिका और न्यायपालिका के सहयोग से चलने वाली प्रक्रिया है। भारतीय लोकतंत्र के इन दोनों महत्वपूर्ण घटकों को यह सुनिश्चित करने की आवश्यकता है कि न्यायाधीशों के स्वीकृत पदों और सेवारत न्यायाधीशों के अंतर को अविलंब दूर किया जाये। साथ ही अनुशासित नामों को अंतिम रूप देने की प्रक्रिया से जुड़े मतभेदों का समय रहते निराकरण किया जाये। वहीं दूसरी ओर जांच एजेंसियों की कार्यशैली को लेकर भी सवाल उठते रहे हैं। जांच एजेंसियों और अभियोजन पक्ष की ओर से शिथिलता और अक्षमता के सवाल पर ध्यान देने की जरूरत है। वहीं एक पहल विधायिका के स्तर पर भी अपेक्षित है कि ऐसे पुराने कानूनों को केंद्र व राज्य स्तर पर खत्म करने की पहल की जाये जो छोटे मुकदमों को बढ़ावा देने में भूमिका निभाते हैं।

चिंतन-मनन

उपयोगी हल

एक बार की बात है एक राजा था। उसका एक बड़ा-सा राज्य था। एक दिन उसे देश घूमने का विचार आया और उसने देश भ्रमण की योजना बनाई और घूमने निकल पड़ा। जब वह यात्रा से लौट कर अपने महल आया। उसने अपने मित्रियों से पैरों में दर्द होने की शिकायत की। राजा का कहना था कि मार्ग में जो कंकड़ पथर थे वे मेरे पैरों में चुभ गए और इसके लिए कुछ इंतजाम करना चाहिए। कुछ देर विचार करने के बाद उसने अपने सैनिकों व मित्रियों को आदेश दिया कि देश की संपूर्ण सड़कें चमड़े से ढंक दी जाएं। राजा का ऐसा आदेश सुनकर सब सन्नते में आ गए। लेकिन किसी ने भी मना करने की हिम्मत नहीं दिखाई। वह तो निश्चित ही था कि इस काम के लिए बहुत सारे रूपए की जरूरत थी। लेकिन फिर भी किसी ने कुछ नहीं कहा। कुछ देर बाद राजा के एक बुद्धिमान मंत्री ने एक युक्ति निकाली। उसने राजा के पास जाकर डरते हुए कहा कि मैं आपको एक सुझाव देना चाहता हूँ। अगर आप इतने रूपयों को अनावश्यक रूप से बर्बाद न करना चाहें तो एक अच्छी तरीका मेरे पास है। जिससे आपका काम भी हो जाएगा और अनावश्यक रूपयों की बर्बादी भी बच जाएगी। राजा आश्चर्यचकित था क्योंकि पहली बार किसी ने उसकी आज्ञा न मानने की बात कही थी। उसने कहा बताओ क्या सुझाव है। मंत्री ने कहा कि पूरे देश की सड़कों को चमड़े से ढंकने के बजाय आप चमड़े के एक टुकड़े का उपयोग कर अपने पैरों को ही क्यों नहीं ढंक लेते। राजा ने अचरज की दृष्टि से मंत्री को देखा और उसके सुझाव को मानते हुए अपने लिए जूता बनवाने का आदेश दे दिया। वह कहानी हमें एक महत्वपूर्ण पाठ सिखाती है कि हमेशा ऐसे हल के बारे में सोचना चाहिए जो ज्यादा उपयोगी हो। जल्दबाजी में अप्रायोगिक हल सोचना बुद्धिमान नहीं है। दूसरों के साथ बातचीत से भी अच्छे हल निकाले जा सकते हैं।



सनत जैन

मध्य प्रदेश सरकार, गौशालाओं के लिए पर्याप्त धन उपलब्ध नहीं करा पा रही है। कई गौशालाओं को तीन-तीन महीने तक अनुदान नहीं मिलता है। कई गौशालाओं को 3 साल में एक बार, कई गौशालाओं को साल में 1 बार ही आर्थिक सहायता दी जा रही हैं। जिसके कारण मध्यप्रदेश के गौशालाओं की आर्थिक स्थिति बड़ी खराब है। गाँयों को ना तो पर्याप्त चारा मिल पाता है। नाही बीमार होने पर उनका कोई उपचार किया जा सकता है। जिसके कारण समय-समय पर बड़ी मात्रा में गाँयों के मरने की भी सूचना प्राप्त होती है। जुलाई माह में मंदिरों को लेकर दो बड़े संवाद हो रहे हैं। दोनों में सरकार की नजर मंदिर मठों में होने वाली आय पर लगी हुई है। बनारस में सभी हिंदू मंदिरों के व्यवस्थापकों को बुलाया गया है। इस कार्यक्रम का नेतृत्व संघ प्रमुख मोहन भागवत कर रहे हैं। वहीं मध्य प्रदेश गौ संवर्धन बोर्ड के प्रबंध संचालक ने मध्य



रणधीर तेजा चौधरी

आने वाले दिनों में देश की छवनियाँ का स्वरूप सिरे से बदल जाने वाला है। हिमाचल प्रदेश के कांगड़ा जिले स्थित योल छवनी से यह शुरूआत हो चुकी है। योल छवनी को अब सैन्य अड्डे और असेन्य इलाके में बांटा जाएगा। असेन्य इलाके का स्थानीय नगर पालिका में विलय कर दिया जाएगा। रक्षा मंत्रालय द्वारा इस बाबत जारी अधिसूचना के बाद हिमाचल प्रदेश के राज्यपाल ने छवनी बोर्ड योल के सिविल एरिया को धर्मशाला विकास खंड की पंचायतों में विलीन करने का आदेश दिया है। देश की सभी छवनियों का स्वरूप इसी प्रकार बदला जाना है। छवनी क्षेत्र के लिए बजट रक्षा मंत्रालय के रक्षा संपद विभाग से आता है। बजट का एक हिस्सा असेन्य इलाकों पर खर्च होने से सैन्य इलाके को लगता है कि उसे जरूरत के मुताबिक बजट नहीं मिल पाता। सैन्य और असेन्य इलाकों के बीच बुनियादी सुविधाओं को लेकर भी खींचतान जैसी स्थिति रहती है। इसलिए नागरिक इलाकों को छवनी क्षेत्र से अलग करने की मांग लंबे समय से की जा रही थी। 2019 में हिमाचल प्रदेश के छवनी क्षेत्र के लोगों ने सेना के दबाव से मुक्त करने की मांग करते हुए जोरदार आंदोलन भी चलाया था। उनका कहना था कि अपने



प्रदेश के सभी जिलों के कलेक्टर को पत्र लिखकर प्राप्त में जानकारी मांगी है। कलेक्टरों से जो जानकारी मांगी गई है। उसमें संबंधित मठ और मंदिर की संस्था का नाम, व्यवस्थापक का नाम, कौन संचालन कर रहा है। ट्रस्ट और समिति सदस्यों की जानकारी, संस्था के पास उपलब्ध जमीन, अथवा भवन, मठ और मंदिर की वार्षिक आय का ब्यौरा कलेक्टर के माध्यम से मांगा गया है। प्राप्त सूचना के अनुसार मुख्यमंत्री गौ-सेवा योजना से प्रदेश भर में गौशालाओं का संचालन किया जायगा। प्रत्येक गौशाला को प्रति गोवंश के अनुसार तय राशि दिए जाने की व्यवस्था वर्तमान में है। गौशालाओं को उनकी गाँयों की क्षमता के अनुसार प्रतिमाह राशि नहीं दी जा रही है। जिससे आर्थिक संकट के कारण गौशालाओं की स्थिति बहुत खराब है। यह अकेले मध्यप्रदेश की स्थिति नहीं है। लगभग

सभी राज्यों में गौशालाओं को लेकर यही स्थिति देखने को मिलती है। गौशालाओं को अब मंदिर और मठों से जोड़कर, उनके संचालन में होने वाले खर्च के लिए मंदिर और मठों को जिम्मेदारी देने पर सरकार सोच रही है। बनारस में भी मंदिर प्रमुखों का महाकुंभ चल रहा है। उसके पीछे भी मंदिरों और मठ में जो आय होती है। उनकी जो संपत्ति है। उस को किस तरह से सरकार उपयोग में ला सकती है। सरकार के पास अभी तक जो जानकारी एकत्रित हुई है। उसके अनुसार राष्ट्रीय स्तर पर मंदिरों में 3।28 लाख करोड़ रूपए की वार्षिक आय होती है। सरकार इस आय के माध्यम से गरीबों को निशुल्क या रियायती दर पर खाना, गौशालाओं के संचालन, शिक्षा संस्थानों और स्वास्थ्य के क्षेत्र में मंदिरों की आय का सामान रूपी बटवारा हो। धार्मिक पर्यटन की संभावनाओं को बढ़ाकर मंदिरों की आय में वृद्धि करने जैसी कई

मुद्दा : यादों में रह जाएंगी छवनियां




मकानों में मरम्मत तक के लिए सैन्य अधिकारियों से मंजूरी लेनी होती है। पानी की आपूर्ति में जब-तब बाधित कर दी जाती है। गौरतलब है कि छवनियाँ औपनिवेशिक संरचनाएं हैं। योल कस्बे की स्थापना 1849 में हुई थी और यंग ऑफिसर्स लिविंग का संक्षिप्तीकरण है योल। पहले विश्व युद्ध के बाद यहां युद्धवैदियों को रखा जाता था। अलबत्ता, योल छवनी की विधिवत स्थापना 1942 में हुई थी। अब छवनी क्षेत्रों को स्थायी रूप से सैन्य और नागरिक क्षेत्रों में बांटे जाने के फैसले की शुरूआत योल छवनी से कर दी गई है। किसी छवनी क्षेत्र से आप गुजर रहे हों तो यह नहीं बता सकते कि वह कौन से शहर की छवनी है। सभी में गजब की एकरूपता है। पूरे दिन पीटी, परेड, क्लब कल्चर, खिलाड़ियों के मैदानों में जुटान आदि हर कैट

में दिखलाई पड़ता है। देश के हर प्रांत-क्षेत्र के लोग छवनी में रहते हैं। तमाम छवनियों का भूगोल एक जैसा होता है। हरियाली से ढंका। सुरक्षा का आलम यह कि छोटे बच्चे भी आसपास के बाजार और स्कूलों के मैदान में दिन के किसी भी पहर चहलकदमी कर आते हैं। पेड़ों पर चढ़कर उछल-कूद मचाते, 'चोर-सिपाही' खेल खेलते, रास्ते में कहीं भी मिल जाने वाले पेड़ या झाड़ से आम या बेर तोड़ लेते जैसे नजारे यहां आम होते हैं। गुलाब की सोंधी सी खुशबू चहुँओर बिखरी रहती है। लोगों में सामाजिकता भी गजब की होती है। एक दूसरे की चिंता करने वाली। छवनियों अंग्रेजों की देन हैं। देश में 62 छवनियाँ हैं। आजादी के समय 56 छवनियाँ थीं, और 1947 के बाद छह और छवनियाँ अधिसूचित की गईं। इस क्रम में 1962 में अजमेर अंतिम 62वीं छवनी बनी। पहली

छवनी बंगाल के बैरकपुर 1765 में हुगली नदी के किनारे बसाई गई। इसे फ्रेंच के खिलाफ सतर्क रहने के मद्देनजर बसाया गया था। दरअसल, फ्रेंच ने हुगली नदी के दूसरी तरफ चंद्रनागोर (अब चंदननगर) को जीत कर वहां अपने सैनिकों को जमावड़ा कर लिया था। उसके जवाब में अंग्रेजों ने हुगली नदी के दूसरी तरफ छवनी आबाद की। बाद के समय में उन्होंने आगरा, रानीखेत, कसौली में अपने कब्जे में आए क्षेत्रों में छवनियाँ बसानी शुरू कर दीं। ब्रिटिशकाल में छवनियों का अपना अलग रुतबा था। ब्रिटिशराज समाप्त होने के बाद भी छवनियाँ बनी रहीं। यहां सैनिकों के फैमिली क्वार्टर लाइन और बैरकें होती हैं। व्यवस्थित और उम्दा बाजार, स्कूल, स्वास्थ्य सुविधाओं के साथ। वाडेर में बंटे छवनी क्षेत्र से निर्वाचित वार्ड सदस्य छवनी क्षेत्र संबंधी फैसले लेते हैं, लेकिन बोर्ड का प्रशासक सैनिक अधिकारी होता है।

हाल के समय में रास्तों और सड़कों पर चलने के अधिकार को लेकर मसला उभरा। आतंकवाद के बाद से सैन्य क्षेत्रों की कुछ सड़कों पर आम आवाजाही प्रतिबंधित करने से नागरिक आबादी को परेशानी हुई। हालांकि 2018 में सरकार ने छवनी क्षेत्रों की सड़कों को सार्वजनिक उपयोग के लिए खोल दिया था। सैन्य क्षेत्र में रहने वाले पूर्व सैनिक अफसर चाहते हैं कि सड़कों को आम लोगों के लिए न खोला जाए क्योंकि इससे सुरक्षा को खतरा पैदा हो जाएगा। पिछले वर्ष सकिंदराबाद छवनी में सेना ने एक सड़क पर आम आवाजाही रोक दी गई थी। सड़क का इस्तेमाल करने वाले साढ़े तीन लाख से ज्यादा सिविलियंस को वैकल्पिक मार्ग का इस्तेमाल करना पड़ा और सड़कों पर भीड़भाड़ और अप्रत्यातकरी फैल गई। लोगों ने इस रोक के विरोध में कैडल मार्च निकाला। इस मांग के साथ कि ब्लॉक की गई सड़क को जनता के लिए खोला जाए।



केनरा बैंक का एनपीए हुआ कम....शुद्ध लाभ 75 प्रतिशत बढ़ा

नई दिल्ली । सरकारी स्वामित्व वाले केनरा बैंक ने बताया कि चालू वित्त वर्ष की जून तिमाही में उसका शुद्ध लाभ 75 प्रतिशत बढ़कर 3,535 करोड़ रुपये हो गया। बैंक ने बताया कि फंसे हुए कर्ज में गिरावट और ब्याज आय में वृद्धि से बैंक को मदद मिली। बेंगलुरु स्थित कर्जदाता ने एक साल पहले सामान अवधि में 2,022 करोड़ रुपये का शुद्ध लाभ दर्ज किया था। केनरा बैंक ने बताया कि 2023-24 की पहली तिमाही में उसकी कुल आय बढ़कर 29,828 करोड़ रुपये हो गई, जो एक साल पहले इसी अवधि में 23,352 करोड़ रुपये थी। समीक्षाधीन अवधि में बैंक की ब्याज आय सालाना आधार पर 18,177 करोड़ रुपये से बढ़कर 25,004 करोड़ रुपये हो गई। जून तिमाही के अंत में सकल एनपीए (गैर-निष्पादित संपति) घटकर 5.15 प्रतिशत रह गया, जो एक साल पहले 6.98 प्रतिशत था। इसी तरह शुद्ध एनपीए 2.48 प्रतिशत से घटकर 1.57 प्रतिशत रह गया। इसके चलते फंसे हुए कर्ज के लिए प्रावधान घटकर 2,418 करोड़ रुपये रह गया, जो एक साल पहले इसी तिमाही में 2,673 करोड़ रुपये था।

गोवा में जनवरी 2024 से सभी ट्रिस्ट वाहन ईवी होंगे

पणजी । गोवा की सांवत सरकार ने घोषणा की है कि सभी ट्रिस्ट वाहन जनवरी 2024 से इलेक्ट्रिक होंगे, जिसमें कार और बाइक शामिल हैं। इसके अलावा मौजूदा वाहनों को जून 2024 तक इलेक्ट्रिक किया जाना चाहिए। पुराने वाहन मालिकों के पास केवल 6 महीने का समय है, जिसमें वह अपनी कैब वाली गाड़ियों को इलेक्ट्रिक पावरट्रेन में बदलाव करवा सकते हैं। गोवा के मुख्यमंत्री प्रमोद सावंत ने कहा कि जनवरी 2024 से सभी नए पर्यटक वाहन, कैब और बाइक रेंटल ईवी होंगे। वहीं जनवरी 2024 से खरीदे गए नए सरकारी हल्के मोटर वाहन (एलएमवी) अनिवार्य रूप से ईवी होंगे। कई पर्यटक टैक्सियां रखने वाले परमिट धारकों के लिए, बाइक किराए पर लेना और कैब ऑपरेटर को जून 2024 तक बड़े के 30 ट्रेक्टरों को ईवी में वापस लाना अनिवार्य होगा। सीएम सावंत ने कहा कि 2021 में सब्सिडी शुरू होने के बाद से राज्य में ईवी स्वामित्व 0.2 प्रतिशत से बढ़कर 9.4 प्रतिशत हो गया है। राज्य ने इस समय में नई सब्सिडी शुरू करने की भी योजना बना रहा है जब केंद्र सरकार ने फेम-2 योजना के तहत दी जाने वाली रियायतों में कटौती की है।

पीएलआई पर खर्च किए जाएंगे 40,000 करोड़ रुपए से भी कम!

नई दिल्ली । सरकार के अंतरिम अनुमानों के मुताबिक महत्वाकांक्षी उत्पादन आधारित प्रोत्साहन (पीएलआई) योजना के तहत प्रोत्साहन पर वित्त वर्ष 2025 के अंत तक 40,000 करोड़ रुपए से भी कम खर्च किए जाएंगे। पीएलआई योजना का यह चौथा साल होगा। पीएलआई के तहत 1.97 करोड़ रुपए का कुल प्रोत्साहन दिया जाना था और अंतरिम अनुमानों से पता चलता है कि वित्त वर्ष 2025 के अंत तक इसमें से केवल एक चौथाई रकम इस्तेमाल हो पाएगी। इससे यह संकेत भी मिलता है कि सभी 14 पीएलआई योजना पूरी तरह से शुरू नहीं हो पाई हैं।14 योजनाओं में से बड़े स्तर की तीन योजनाएं इलेक्ट्रॉनिक्स विनिर्माण, बल्क दवा और चिकित्सा उपकरण 2020 में शुरू की गईं थीं तथा बाकी योजनाएं उसके बाद के साल में शुरू हुईं। कंपनियों ने वित्त वर्ष 2023 से प्रोत्साहन का दावा करना शुरू किया था, जो भारत में तैयार वस्तुओं की बिक्री में बढ़ोतरी के हिसाब से मिलता है। पिछले वित्त वर्ष में केंद्र सरकार ने 8 क्षेत्रों के पीएलआई लाभार्थियों को बतौर प्रोत्साहन 2,874 करोड़ रुपए दिए हैं। इनमें मोबाइल विनिर्माण, आईटी हार्डवेयर, फार्मास्यूटिकल दवा, बल्क दवा, चिकित्सा उपकरण, दूरसंचार, खाद्य उत्पाद और ड्रोन शामिल हैं। मामले के जानकारी लोगों ने बताया कि पीएलआई योजना लागू होने के तीसरे साल यानी वित्त वर्ष 2024 में कुल व्यय 13,000 करोड़ रुपए तक पहुंचने की उम्मीद है। वित्त वर्ष 2025 में प्रोत्साहन भुगतान 23 से 24 हजार करोड़ रुपए रह सकती है।

टॉप ग्लोबल इक्विटी फर्म ने अडानी कैपिटल और अडानी हाउसिंग को खरीदा

मुंबई ।

टॉप ग्लोबल इक्विटी फर्म बेन कैपिटल ने अडानी समूह की कंपनी अडानी कैपिटल और अडानी हाउसिंग का खरीद लिया है। इस अधिग्रहण को लेकर दोनों कंपनियों के बीच समझौता हो गया है। इस डील के तहत बेन कैपिटल अडानी कैपिटल और अडानी हाउसिंग की 90 फीसदी हिस्सेदारी हासिल कर लेगी। अडानी समूह पर हिंडनबर्ग की रिपोर्ट के बाद से ही कंपनी में सब कुछ सही नहीं चल रहा है। हालांकि गौतम अडानी खुद अडानी समूह पर लगे डेट को सही करने की कोशिश करते देखे गए हैं। इस क्रम में उन्होंने निवेशकों का भरोसा जीतने के लिए कई बार बयान जारी किया है

और बताया कि समूह में सब कुछ सही चल रहा है। इन सब के बावजूद अडानी की कंपनी मुश्किल में धिरोती जा रही है। कंपनी कई कारोबार से अपने हाथ समेट रही है। जनवरी 2023 में हिंडनबर्ग ने अडानी समूह को लेकर खुलासा किया, जिसके बाद से गौतम अडानी और उनकी कंपनी को एक के बाद एक झटके लगे रहे हैं। गौतम अडानी समूह पर हिंडनबर्ग रिपोर्ट ने कंपनियों में निवेशकों का विश्वास कमजोर कर दिया है। हालांकि, अडानी समूह ने निवेशकों का विश्वास फिर से जीतने के लिए कई आवश्यक कदम उठाए। इसी कड़ी में गुप अलग-अलग तरीकों से फंड जुटाने की योजना



बना रहा है. अदानी समूह की तीन लिस्टेड कंपनियां - अदानी एंटरप्राइजेज, अदानी ग्रीन एनर्जी और अदानी ट्रांसमिशन कैलेंडर वर्ष के अंत तक क्वालिफाइड इस्टीमेटेशनल प्लेसमेंट (व्यूआईपी) लॉन्च करके 33,000 करोड़ रुपएजुटाने की योजना बना रही है।

अगर आप क्रेडिट कार्ड उपयोग हैं तो निर्धारित तारीख के कॉन्सेप्ट से वाकिफ होंगे। जो लोग अभी इसे लेकर किसी दुविधा में हैं उन्हें बता दें कि यह वह तिथि होती है जिस दिन आपको अपने क्रेडिट कार्ड से किए खर्च का बिल भुगतान करना होता है। अगर आप निर्धारित तारीख के दिन तक बिल भुगतान नहीं करते तो बैंक आप पर अच्छी-खासी पेनल्टी लगा सकता है। हालांकि, बहुत कम लोग जानते हैं कि निर्धारित तिथि बीतने के बाद भी बगैर

पेनल्टी के बिल भुगतान किया जा सकता है। देश के केंद्रीय बैंक भारतीय रिजर्व बैंक द्वारा जारी नियमों के अनुसार, कार्डधारक अगर निर्धारित तिथि के तीन दिन बाद तक बिल भुगतान कर देता है तो उससे कोई पेनल्टी नहीं वसूली जाएगी। यानी अगर आपकी ओ खिरी तारीख 3 जुलाई है तो आप 6 जुलाई तक बगैर किसी पेनल्टी के ही बिल का भुगतान कर सकते हैं।

अगर बिल का भुगतान सही समय पर नहीं किया जाए तो कार्डधारक का क्रेडिट स्कोर नकारात्मक रूप से प्रभावित होता

शेयर बाजार गिरावट पर बंद सेंसेक्स 300, निफ्टी 72 अंक फिसला

मुम्बई । शेयर बाजार सोमवार को गिरावट पर बंद हुआ। सप्ताह के पहले ही कारोबारी दिन दुनिया भर के बाजारों से मिले कमजोर संकेतों के बीच ही रिलायंस इंडस्ट्रीज लिमिटेड (आरआईएल) के तिमाही परिणामों के उम्मीद के अनुसार नहीं होने से भी बाजार में बिकवाली का माहौल बना। शुरुआती कारोबार में ही बीएसई सेंसेक्स और एनएसई निफ्टी में गिरावट आई। ये सिलसिला कारोबार के अंत तक चला। विदेशी कोषों की निकासी और कच्चे तेल की कीमतें बढ़ने से भी बाजार धारणा प्रभावित हुई जिससे भी वह नीच आया। दिन भर के कारोबार के बाद तीस शेयरों पर आधारित बीएसई सेंसेक्स करीब 300 अंक

0.45 फीसदी की गिरावट के साथ ही 66,384.78 अंक पर बंद हुआ। वहीं कारोबार के दौरान सेंसेक्स 66,808.56 की उंचाई तक जाने के बाद 66,326.25 तक फिसला। वहीं इसी प्रकार पचास शेयरों वाला निफ्टी 72.65 अंक तकरीबन 0.37 फीसदी फिसला। निफ्टी दिन के अंत में 19,672.35 अंक नीचे आकर बंद हुआ। कारोबार के दौरान निफ्टी 19,782.75 की उंचाई तक गया और इसके बाद 19,658.30 तक फिसला। कारोबार के दौरान सेंसेक्स के शेयरों में से 18 शेयर लाभ के साथ ही हरे निशान पर बंद हुए। इंडसइंड बैंक, महिंद्रा एंड महिंद्रा, पावर ग्रिड, बजाज फिनसर्व और अल्ट्राटेक सीमेंट

सेंसेक्स सबसे अधिक लाभ वाले पांच शेयरों में शामिल रहे। वहीं, दूसरी तरफ सेंसेक्स के शेयरों में 12 शेयर लाल निशान पर बंद हुए। आईटीसी, कोटक बैंक, टेक महिंद्रा, रिलायंस और जैएसडब्ल्यू स्टील सेंसेक्स के सबसे अधिक नुकसान वाले शेयर रहे। शेयर बाजार के अस्थायी आंकड़ों के अनुसार गत सप्ताह विदेशी संस्थागत निवेशकों ने शुक्रवार को शुद्ध रूप से 1,998.77 करोड़ रुपये के शेयर बेचे। कारोबार के शुरुआती घंटों में वैश्विक तेल मानक ब्रेंट क्रूड 0.14 फीसदी गिरकर 80.96 अमेरिकी डॉलर प्रति बैरल पर कारोबार कर रहा था। इससे पहले आज सुबह बाजार गिरावट के साथ खुले

रैंसमवेयर अटैक से पिछले 6 सालों में 2.6 लाख करोड़ का नुकसान

फिरोती में हर साल करोड़ों की कमाई

नई दिल्ली ।

पहले डकैत त अपहरण कर फिरोती के रूप में लाखों रुपए वसूल करते थे। मध्य प्रदेश का चंबल सारे देश में जाना जाता था। चंबल में अब वैसे डाकू तो नहीं रहे।लेकिन इंटरनेट की दुनिया में अब फिरोती वसूल करने के लिए बड़े-बड़े डकैत पैदा हो गए हैं। फिरोती वसूल करने के लिए नए तरीके इजाद हो रहे हैं।पिछले 6 वर्षों में दुनिया भर में रेंसमवेयर मालवेयर के माध्यम से कंप्यूटर में रखी फाइलें और डाटा को अपने अधिकार में लेकर फिरोती के रूप में करोड़ों रुपए वसूल करने का यह धंधा, बड़े पैमाने में दुनिया भर में चल रहा है। अभी तक 3.23 करोड़ से ज्यादा व्यक्तिगत डेटा को हैक किया गया है।



साइबर आर्क के अनुसार,भारत की 10 में से 9 कंपनियों ने पिछले साल फिरोती में काफी बड़ी रकम अदा की है।

-बीमा कंपनियां निशाने पर

वित्तीय मामलों में बीमा कंपनियां मे सबसे ज्यादा रेंसमवेयर के अटैक होते हैं। इनका डाटा वित्तीय लिहाज से हैकर्स के लिए ज्यादा मुनाफा देने वाला होता है।

-वसूली के तरीके

किसी भी पोर्टल पर हैकर्स द्वारा मेलवेयर भेजकर कंप्यूटर सिस्टम में मौजूद फाइलों पर नियंत्रण कर लिया जाता है। इसके बाद कंपनी के डाटा वापसी के लिए बड़ी फिरोती मांगी जाती है। 2022-23 में इस तरह के अटैक बड़े पैमाने पर बढ़ गए हैं। 1 साल में 1.4 करोड़ से ज्यादा वसूली करने के मामले सामने आए हैं।

4 वर्षों में पीएलआई योजना के बजट का 20 फ़ीसदी भी खर्च नहीं

नई दिल्ली। केंद्र सरकार द्वारा इलेक्ट्रॉनिक्स,दवा और चिकित्सा उपकरण को प्रोत्साहित करने के लिए 2020 में उत्पादन आधारित प्रोत्साहन योजना शुरू की थी।सरकार ने 2025 तक के लिए 1.97 लाख करोड़ प्रोत्साहन के लिए आरक्षित किए थे।हाल ही में जो अनुमान लगाया जा रहा है। उसके अनुसार वर्ष 2025 तक अधिकतम इस योजना में 40000 करोड़ रुपए ही खर्च हो पाएंगे। वित्त वर्ष 2024 में 13000 करोड़ रुपए खर्च होने का अनुमान है। भारत में वस्तुओं का बिक्री और उत्पाद बढ़ाने के लिए केंद्र सरकार ने 8 क्षेत्रों के लिए पीएलआई योजना शुरू की थी।इसमें मोबाइल विनिर्माण, आईटी हार्डवेयर, फार्मास्यूटिकल्स, चिकित्सा उपकरण, दूरसंचार,खाद्य उत्पाद और ड्रोन इत्यादि के निर्माण शामिल थे। इस योजना का तीसरा वर्ष खत्म हो गया है। 2024 में 13000 करोड़ खर्च होने का अनुमान है। योजना के 5 वर्षों में कुल 40 हजार करोड़ रुपए खर्च होने का अनुमान लगाया है।केंद्र सरकार ने इसके लिए 1.97 लाख करोड़ रुपए आवंटित किए हैं। इस योजना के आने के बाद भी, देश में उत्पादन और बिक्री के मामले में भारतीय कंपनियां कोई विशेष कौशल नहीं दिखा पाई हैं।

वर्क फॉम होम के लिए कम वेतन लेने को तैयार कर्मचारी



नई दिल्ली ।

कोरोना महामारी के दौरान शुरू हुआ वर्क फॉम होम का कल्चर तेजी से बढ़ा है। आलम यह है कि अब लोग ऑफिस जाने के बजाय घर से काम करने को प्राथमिकता दे रहे हैं। इतना ही नहीं बड़ी संख्या में कर्मचारी इस लचीली व्यवस्था को वेतन से ज्यादा तवज्जो दे रहे हैं। विशेषज्ञों का मानना है कि इसके साथ ही कार्यालय की जगह घर या किसी अन्य स्थान से काम करने की अनुमति देने से कंपनियों को प्रतिभावान कर्मचारी पाने और उन्हें कंपनी में बनाए रखने में मदद मिल रही है। एक सर्वेक्षण के अनुसार, दो-तिहाई लोगों ने मिलीजुली व्यवस्था या रिमोट वर्किंग को प्राथमिकता दी है। इनमें से 71 प्रतिशत उत्तरदाताओं का मानना है कि उन्होंने नौकरी छोड़ने समय घर से काम करने की आजादी, काम के घंटों में लचीलापन और आवश्यकतानुसार ब्रेक लेने की सुविधा को प्राथमिकता दी, जबकि 51 प्रतिशत कंपनियों ने भी अपने संचालन में इस तरह के लचीलेपन की पेशकश की। दुनियाभर में करोड़ों कर्मचारी वर्क फॉम होम के पक्ष में हैं।

विश्वकप के लिए शुरुआती 15 खिलाड़ियों में शामिल नहीं सूर्यकुमार, राहुल और अख्यर को जगह मिलना तय

–ईशान और संजू दूसरे विकेटकीपर की रस में शामिल

मुम्बई (एजेंसी)। इस साल अक्टूबर-नवंबर में होने वाले विश्वकप क्रिकेट के लिए आक्रामक बल्लेबाज सूर्यकुमार यादव को शुरुआती 15 खिलाड़ियों में शामिल नहीं किया जाएगा। वहीं युवा विकेटकीपर बल्लेबाजों ईशान किशन और संजू सैमसन को इसमें जगह मिली है। विश्वकप को देखते हुए भारत और वेस्टइंडीज के बीच 27 जुलाई से शुरू हो रही तीन मैचों की सीरीज अहम मानी जा रही है। इसमें खिलाड़ियों के प्रदर्शन को देखने के लिए मुख्य चयनकर्ता अजीत आगरकर भी

वेस्टइंडीज पहुंच गये हैं। वह कप्तान रोहित शर्मा और कोच राहुल द्रविड़ से एशिया कप से लेकर विश्व कप तक के लिए खिलाड़ियों को लेकर बात करेंगे। वहीं बीसीसीआई के एक अधिकारी ने कहा कि सूर्यकुमार को विश्वकप के लिए केवल सिर्फ बैकअप के तौर पर ही रखा जाएगा क्योंकि एकदिवसीय में उनका रिकार्ड अच्छा नहीं है। सूर्यकुमार के एकदिवसीय के रिकॉर्ड को देखें तो उन्होंने 23 मैच की 21 पारियों में 24 की औसत से 433 रन ही बनाये हैं। इसमें 2 अर्धशतक लगाये हैं। अपना सबसे अधिक स्कोर 64 रन है। साथ ही कहा कि लोकेश राहुल और श्रेयस अय्यर टीम में जगह बनाने की लड़ में सूर्यकुमार से कहीं आगे हैं। सूर्या को विश्व कप

के लिए 15 सदस्यीय टीम में जगह नहीं मिलेगा। वह रिजर्व खिलाड़ी के तौर पर टीम में रखे जा सकते हैं। ऋषभ पंत के उपलब्ध नहीं होने के कारण मुख्य विकेटकीपर के तौर पर लोकेश राहुल को जगह मिलना तय है। ऐसे में दूसरे विकेटकीपर के तौर पर ईशान किशन या संजू सैमसन में से किसी एक ही अवसर मिलेगा। अब देखना है कि वेस्टइंडीज सीरीज में दोनों में से टीम प्रबंधन किसे अवसर देता है। जिसको भी अवसर मिलेगा विश्वकप में उसको खेलना तय रहेगा। सैमसन ने अबतक 11 एकदिवसीय की 10 पारियों में 66 की औसत से 330 रन बनाए हैं जिसमें 2 अर्धशतक शामिल हैं।



इसके साथ ही नाबाद 86 रन उनका सबसे अधिक स्कोर है। दूसरी ओर ईशान ने एकदिवसी की 13 पारियों में 43 की औसत से 510 रन बनाए हैं जिसमें एक शतक और 3 अर्धशतक शामिल हैं।

टीम ने बनाया नया वर्ल्ड रिकॉर्ड, सबसे तेज रन जोड़ने में रोहित - यशस्वी ने किया कमाल



दुबई (एजेंसी)। भारत और वेस्टइंडीज के बीच जारी टेस्ट मैच में रोहित ब्रिगेड ने अपनी दूसरी पारी में तेजी से रन बनाए हैं। भारत ने वेस्टइंडीज के खिलाफ दूसरे क्रिकेट टेस्ट के चौथे दिन दूसरी पारी में दो विकेट के नुकसान पर 181 रन बना कर पारी घोषित कर दी है। इस दौरान इशान किशन ने ऋषभ पंत के बल्ले से धमाकेदार अर्धशतक भी जड़ा। मैच को बारिश के कारण बीच में रोकना भी पड़ा था। अब मेजबान टीम को 365 रनों का लक्ष्य मिला है, जिसमें दो विकेट खोकर टीम 76 रन बना चुकी है। इस मैच में भारत ने शानदार रिकॉर्ड भी बनाया है। मैच में भारतीय टीम ने 100 रन सिर्फ 74 दम पर ही बना लिए हैं। भारत ने इस दमदार गति से रन बनाकर शानदार रिकॉर्ड भी बनाया है।

टेस्ट क्रिकेट के इतिहास में सबसे तेज 100 रन बनाने का रिकॉर्ड भी भारतीय टीम के पास आ गया है। इस मुकामले में रोहित शर्मा ने (57 रन, 44 गेंद, 5 फोर, 3 सिक्स) और यशस्वी जायसवाल (38 रन, 30 गेंद, 4 फोर, 1 सिक्स) की पारी खेली। मैच के दर्शकों को टेस्ट मैच में टी20 का मजा मिला। इस मैच में रोहित शर्मा ने सिर्फ 35 गेंदों में ही अपना अर्धशतक पूरा किया। भारत ने टेस्ट क्रिकेट में सबसे तेज 100 रन बनाकर इतिहास रच दिया है। भारत से पहले ये रिकॉर्ड श्रीलंका की टीम के पास था। श्रीलंका की टीम ने टेस्ट क्रिकेट में 80 गेंदों में 100 रन बनाए थे। श्रीलंका ने ये उपलब्धि बांग्लादेश के खिलाफ खेले गए मुकाबले में हासिल की थी।

नोआ लाइल्स ने तोड़ा उसेन बोल्ट का रिकॉर्ड, जानें विश्व चैंपियन के बारे में पांच दिलचस्प तथ्य



नोआ लाइल्स ने मात्र 20 सेकंड से भी कम समय में सर्वाधिक 200 मीटर दौड़ को पूरा किया है। ये रिकॉर्ड अब तक उसेन बोल्ट के नाम था। ये उपलब्धि नोआ लाइल्स ने कुछ समय पूर्व ही हासिल की है। इस रिकॉर्ड के साथ ही नोआ लाइल्स चर्चा में आ गए हैं। नोआ लाइल्स ने 23 जुलाई को लंदन एथलेटिक्स मीट में लेटसाइल टोबोगो को हराकर 19.47 सेकंड के समय के साथ दौड़ जीती। 200 मीटर में 20 सेकंड के अंदर यह उनकी 35वीं दौड़ थी। इस जीत के साथ वो 20 सेकंड से कम समय में रस जीतने के मामले में उसेन बोल्ट से आगे निकल गए हैं। 26 वर्षीय खिलाड़ी नोआ लाइल्स ने पहले ही विश्व एथलेटिक्स चैंपियनशिप में दोहरा प्रयास करने की योजना घोषित कर दी है। इस बार नोआ का लक्ष्य है कि वो चैंपियनशिप में जीत हासिल कर गोल्ड मेडल जीते। अगर उन्हें गोल्ड मेडल जीतने में सफलता मिलती है तो वो उसेन बोल्ट और एलिसन फेलिक्स के साथ मिलकर 200 मीटर में लगातार तीन गोल्ड मेडल जीतने वाले खिलाड़ियों की सूची में शामिल हो जाएंगे। बता दें कि उसेन बोल्ट ने चार बार जीत हासिल की, जबकि लाइल्स पहले ही 2019 और 2022 में जीत हासिल कर चुके हैं।

बारिश के कारण चौथा टेस्ट ड्रॉ , ऑस्ट्रेलिया के पास बरकरार रही एशेज ट्रॉफी

मैनचेस्टर (एजेंसी)। बारिश और खराब मौसम के कारण यहां एशेज सीरीज का चौथा टेस्ट मैच हार-जीत के परिणाम के बिना ही समाप्त हो गया। इसी के साथ ही ऑस्ट्रेलियाई टीम एशेज ट्रॉफी को अपने पास बरकरार रखने में सफल रही है। इसका कारण है कि गत वर्ष उसने एशेज सीरीज जीती थी। इस सीरीज में अब एक मैच ही बचा है और इंग्लैंड टीम उसे जीतती भी है तो भी सीरीज ड्रॉ रहेगी। ऐसे में नियमों के अनुसार एशेज ट्रॉफी गत विजेता के पास ही रहती है। इंग्लैंड को चौथे टेस्ट में जीत के लिए पांच विकेट की जरूरत थी और ऑस्ट्रेलिया को मेजबान टीम को फिर से बल्लेबाजी के लिए मजबूर करने के लिए 61 रनों की जरूरत थी। बेन स्टोक्स की टीम के पास ये मैच जीतने का अवसर था पर बारिश के कारण पांचवें दिन कोई खेल नहीं हो पाने के कारण उन्हें जीत का मौका नहीं




मिला। यह पहली बार है कि स्टोक्स की कप्तानी में इंग्लैंड टीम ड्रॉ पर मजबूर हुई है। अब ऑस्ट्रेलियाई टीम के पास अंतिम मैच जीत के साथ ही 2001 के बाद पहली बार

इंग्लैंड में सीरीज जीतने का अवसर है। वहीं मेजबान इंग्लैंड अब 27 जून से ओवल में शुरू होने वाले पांचवें और अंतिम एशेज टेस्ट को जीतने और श्रृंखला को 2-2 से बराबरी पर लाने के इरादे पर उतरेगी। मैनचेस्टर में बारिश ने शनिवार को चौथे दिन के खेल के दो सत्र बर्बाद कर दिए थे। वहीं अंतिम दिन मौसम खराब होने के अनुमान था जो सही साबित हुआ। आउटफील्ड पर बड़े-बड़े गड्ढे बनने लगे। बारिश के कारण पिच निरीक्षण स्थगित होने के कारण दोपहर का भोजन जल्दी लिया गया। खेल शुरू होने की कुछ उम्मीद बनी और दोपहर एक बजे खेल शुरू होने की घोषणा की गई पर बारिश के कारण खेल फिर से बाधित हो गया। इसके बाद शाम को मैच ड्रॉ की घोषणा कर दी गयी।

भारतीय महिला और पुरुष टीमों की नजरें स्पेन में अच्छे प्रदर्शन पर

लाहौर (एजेंसी)। नई दिल्ली – भारतीय महिला और पुरुष हॉकी टीमों स्पेन के टेरासा में मंगलवार से शुरू हो रहे स्पेनिश हॉकी महासंघ की सीवी वर्षागत वाले अंतरराष्ट्रीय टूर्नामेंट में शानदार प्रदर्शन करने के इरादे से उतरींगी। टूर्नामेंट में भारतीय पुरुष टीम का सामना इंग्लैंड, नीदरलैंड और मेजबान स्पेन से होगा जबकि महिला टीम इंग्लैंड और स्पेन से खेलेगी।

पुरुष टीम के लिए यह टूर्नामेंट तीन से 12 अगस्त तक चेन्नई में होने वाली होंगे एशियाई चैंपियंस ट्रॉफी की तैयारी का सुनहरा अवसर है। उसके बाद चीन के हांगझो में एशियाई खेल होने हैं। भारतीय पुरुष टीम के कप्तान हरमनप्रीत सिंह ने कहा, 'स्पेन में टूर्नामेंट से हमें कठिन प्रतिद्वंद्वियों के खिलाफ खुद को आंकने का मौका मिलेगा। इससे हमें पता चलेगा कि किन क्षेत्रों में सुधार की जरूरत है जिससे एशियाई चैंपियंस ट्रॉफी और एशियाई खेलों की तैयारी पर मजबूत होगी।' दूसरी ओर महिला टीम की कप्तान सविता ने कहा, 'स्पेन दौर से हमें एशियाई खेलों की तैयारी में मदद मिलेगी। वहां फोकस रणनीति पर अमल करने और टीम भावना के साथ अच्छे प्रदर्शन पर होगा।' उन्होंने कहा, 'हम अपनी शैली में खेलेंगे लेकिन पिछले दौर की कमियों की भरपाई भी करेंगे।'



शफीक और अबरार के शानदार प्रदर्शन से पाकिस्तान ने बनाया दबदबा

कोलंबो (एजेंसी)। अबरार अहमद (69 रन पर चार विकेट) और नसीम शाह (41 रन पर तीन विकेट) की अगुवाई में गेंदबाजों के दमदार प्रदर्शन के बाद अबुलख़ शफीक की आक्रामक पारी के दम पर पाकिस्तान ने दूसरे टेस्ट मैच के पहले दिन सोमवार को यहां श्रीलंका के खिलाफ अपनी स्थिति मजबूत कर ली। श्रीलंका की पहली पारी को 166 रन पर ही समेटने के बाद पाकिस्तान ने पहले दिन स्टंप्स तक दो विकेट पर 145 रन बना लिए। स्टंप्स के समय सलामी बल्लेबाज शफीक 74 रन बनाकर क्रीज पर मौजूद हैं और कप्तान बाबर आजम आठ रन बनाकर उनका साथ दे रहे हैं। दो मैचों की इस श्रृंखला में पाकिस्तान 1-0 से आगे है। श्रीलंका की पारी को सस्ते में समेटने के बाद पाकिस्तान ने आक्रामक बल्लेबाजी करते

हुए शुरुआती ओवर में छह से अधिक की रन गति से रन बनाये। टीम ने 50 गेंद में 50 और 101 गेंद में रनों का शतक पूरा किया। शफीक ने इस दौरान 49 गेंद में अपने टेस्ट करियर का पांचवां अर्धशतक पूरा किया जबकि शान मसूद ने 44 गेंद में अपना पचासा जड़ा। अस्मिता फर्नांडो ने पारी के तीसरे ओवर में इमाम उल-हक (छह) को आउट करने के बाद अपने दूसरे स्पेल में मसूद को चलता किया। मसूद ने 47 गेंद की पारी में चार चौके और एक छके की मदद से 51 रन बनाये। उन्होंने दूसरे विकेट के लिए शफीक के साथ 108 रन की तेज तर्रार साझेदारी की। शफीक जब 42 रन पर थे तब प्रभात जयसूर्या ने अपनी ही गेंद पर उनका कैच टपका कर जीवन दान दिया। उन्होंने अब तक 99 गेंद की नाबाद पारी में सात चौके और दो छके लगाये हैं।

इससे पहले टॉस जीतकर बल्लेबाजी का श्रीलंका का फैसला गलत साबित हो गया। बारिश के कारण मैच एक घंटा विलंब से शुरू हुआ लेकिन शुरू होते ही सलामी बल्लेबाज निशान मधुशंका (4) तीसरे ओवर में रन आउट हो गए। कप्तान दिमुथ करुणारत्ने ने शाहीन अफरीदी की गेंद कवर में खेली और रन लेने के लिये दौड़े लेकिन शान मसूद के थ्रो ने गिल्लियां बिखेर दी जबकि मधुशंका क्रीज तक नहीं पहुंचे थे। कुसल मेंडिस छह रन बनाकर अफरीदी की गेंद पर कवर में कैच दे बैठे। नसीम शाह ने एंजेलो मैथ्यूज (नौ) और करुणारत्ने (17) को लगातार दो ओवरों में आउट किया। श्रीलंका ने 36 रन पर चार विकेट गंवा दिये थे। धनंजय डिसिल्वा और दिनेश चांदीमल ने पांचवें विकेट के लिए 85 रन की साझेदारी करके श्रीलंका की मैच में



वापसी कराने की कोशिश की। नसीम ने श्रीलंका के पूर्व कप्तान चांदीमल को 34 रन पर आउट कर इस साझेदारी को तोड़ा। डिसिल्वा 57 रन बनाकर अबरार का शिकार बने। इन दोनों की साझेदारी टूटने के बाद पाकिस्तान ने गेंदबाज फिर से मैच पर हावी हो गये। रमेश मेंडिस (27) ने पुछले बल्लेबाजों के साथ टीम के स्कोर को 160 के पार पहुंचाया।

भारतीय टेनिस खिलाड़ी करमन ने इवान्सविल में जीता ऐतिहासिक खिताब



इवान्सविल (एजेंसी)। भारतीय टेनिस खिलाड़ी करमन कोर थॉडी ने यहां आयोजित आईटीएफ डब्ल्यू60 इवान्सविल के फाइनल में यूक्रेन की यूलिया स्तारोदुब्लसेवा को हराकर एकल खिताब जीत लिया है। राउंडरलास अकादमी की करमन ने रविवार को हुए फाइनल में अपने यूक्रेनी प्रतिद्वंदी को 7-5, 4-6, 6-1 से मात दी। इस जीत के साथ करमन सनिया मिर्जा के बाद अमेरिका में प्रो खिताब जीतने वाली एकमात्र भारतीय महिला बन गयीं। करमन ने फाइनल तक पहुंचने के लिये पहले राउंड में मेक्सिको की मारिया फर्नांडा नवारा और दूसरे राउंड में अमेरिका की मारिबेला ज़मरिणा को हराया था। क्वार्टरफाइनल में अमेरिका की वाइल्ड कार्ड प्रवेशी एली किंक को सोधे सेटों में हराकर के बाद उन्होंने सेमीफाइनल में अमेरिका की मेकाटनी केसलर को

करमन वर्तमान में डब्ल्यूटीए एकल रैंकिंग में 261वें स्थान पर हैं और देश की दूसरे नंबर की महिला खिलाड़ी हैं। वह हाल ही में कनाडा के सारस्काटून चैलेंजर डब्ल्यू60 की गुणल संध्या और अमेरिका में आयोजित डब्ल्यू60 सुमेर पाल्मेटो प्रो ओपन की एकल स्पर्धा में उपविजेता रही थीं। करमन राउंडरलास टेनिस अकादमी के तकनीकी निदेशक और कोच आदित्य सचदेवा एवं उनकी टीम के साथ प्रशिक्षण ले रही हैं।

कोच सचदेवा ने कहा, 'दो बार उपविजेता रहने के बाद यह जीत करमन का आत्मविश्वास बढ़ाने के लिये एक अच्छे समय पर आई है क्योंकि वह अमेरिका ओपन में जगह बनाने के लिये खुद को तैयार कर रही हैं। उनका हालिया फॉर्म उनकी कड़ी मेहनत और हढ़ता का प्रमाण है। हमें उम्मीद है कि वह आगे भी इस फॉर्म को बनाए रख सकेंगी।'

पाक क्रिकेटर्स ने पीसीबी के सामने वेतन बढ़ाने के साथ ही कई और मांगे रखीं

लाहौर । पाकिस्तान क्रिकेट टीम ने पाक क्रिकेट बोर्ड (पीसीबी) से वेतन बढ़ाने के साथ ही केन्द्रीय अनुबंध को बेहतर बनाने की मांग की है। पीसीबी का केन्द्रीय अनुबंध 30 जून को ही समाप्त हो गया है और इस समय पाक टीम बिना किसी करार के श्रीलंका में सीरीज खेल रही है। पाक खिलाड़ियों ने मुख्य रूप से चार मांग रखी हैं जिनपर श्रीलंका दौरे के बाद फैसला होने की संभावना है। वहीं पीसीबी के अनुसार अब तक खिलाड़ियों ने अनुबंध विस्तार के किसी समझौते पर हस्ताक्षर नहीं किए हैं। खिलाड़ी पीसीबी की नई प्रबंधन समिति के प्रमुख जका अशराफ से बात करना चाहते हैं। वे चाहते हैं कि पूर्व प्रमुख नजम सेदी के कार्यकाल में वेतन में 45 फीसदी बढ़ोतरी की जो बात हुई थी उसे अमल में लाया जाय। और खिलाड़ी इसी मांग हैं। पीसीबी के केन्द्रीय अनुबंध में शामिल खिलाड़ी दूसरे क्रिकेट बोर्ड की तुलना में वेतन चाहते हैं। इसके अलावा वे परिवार के लिए स्वास्थ्य बीमा और शिक्षा को लेकर भी पॉलिसी चाहते हैं। वहीं प्रायोजकों का मानना है कि आईसीसी के इवेंट से होने वाली कमाई में हिस्सेदारी के साथ ही विदेशी टीम में हिस्सा लेने के लिए एनओसी जारी करने में और पारदर्शिता की जरूरत है।

नोवाक जोकोविच ने टोरंटो टूर्नामेंट से नाम वापस लिया, जानें क्या रही वजह



टोरंटो। विम्बलडन फाइनल में कार्लोस अल्काराज से हारने के बाद नोवाक जोकोविच ने अतिरिक्त आराम के लिए नेशनल बैंक ओपन टेनिस टूर्नामेंट से भी नाम वापस ले लिया है। टेनिस कनाडा ने रविवार को घोषणा की कि जोकोविच थकान के कारण इस टूर्नामेंट में भाग नहीं लेंगे। 23 बार के ग्रैंडस्लेम चैंपियन 36 वर्ष के जोकोविच को अमरीकी ओपन की तैयारी इस हार्डकोर्ट टूर्नामेंट से शुरू करनी थी। उन्हें पिछले रविवार को विम्बलडन फाइनल में अल्काराज ने पांच सेटों में हराया। चार बार नेशनल बैंक खिताब जीत चुके जोकोविच ने कहा, 'कनाडा में मुझे हमेशा अच्छा लगता है लेकिन अपनी टीम से सलाह लेने के बाद मैंने तय किया कि यही फैसला सही है। 1% जोकोविच की जगह अब अमरीका के क्रिकेटोफन यूबैस को मिली है जो विम्बलडन में अप्रत्याशित प्रदर्शन करके क्वार्टर फाइनल तक पहुंचे थे।

एआईएफएफ ने महिला फुटबॉल ओलंपिक क्वालीफायर के लिए संभावित खिलाड़ियों की घोषणा की



नयी दिल्ली। अखिल भारतीय फुटबॉल महासंघ (एआईएफएफ) ने इस साल होने वाले एएफसी महिला ओलंपिक क्वालीफायर के दूसरे दौर की टीम के चयन के लिए सोमवार को राष्ट्रीय शिविर में हिस्सा लेने वाली 34 खिलाड़ियों की घोषणा की। भारतीय महिला फुटबॉल टीम ने किर्गिस्तान को 5-0 और 4-0 से हराकर ओलंपिक क्वालीफायर के दूसरे दौर में जगह बनाई। भारत ताशकंद में होने वाले एएफसी महिला ओलंपिक क्वालीफायर के ग्रुप सी में 26 अक्टूबर को जापान, 29 अक्टूबर को वियतनाम और एक अक्टूबर को मेजबान उज्बेकिस्तान से भिड़ेगा। शिविर भुवनेश्वर में 30 जुलाई से शुरू होगा। संभावित खिलाड़ी इस प्रकार हैं। गोलकीपर- सोम्या नारायणसामी, मेडबाब लिनथोइनगांवी देवी, श्रेया हुड्डा। डिफेंडर- लोटोइंगबम आशालता देवी, नगंमबम स्वीटी देवी, संजू, रितु रानी, सोरोखंबम रंजना चानू, मिशेल मार्गरेट कास्टन्हा, डॉलिमा छिब्बर, मनीषा पन्ना, अस्तम ओरांव, जूली किशन, सिल्वी देवी, जाबामनी टुडु। मिडफील्डर- प्रियंगका देवी, अनु तामांग, इंदुमती कथिरेसन, संगीता बासफोर, काजोल ह्यूबर्ट डिसूजा, आरिस्म रोजा देवी, कर्तिकी अंगमुथु। फारवर्ड- डेगमई ग्रैस, सोम्या गुगुलोथ, मनीषा कल्याण, अपूर्णा नारजार, नेहा, सुमति कुमार, रेनु, करिषमा पुरुषोत्तम शिरवोइकर, संध्या रंगनाथन, प्यारी शाशा, ज्योति, नगंगाम बाला देवी।

सुकून और सुंदरता का एक ही नाम सफेद

- विज्ञान ने भी साबित किया है कि गर्मियों में हल्के सुहाने रंग राहत और सुकून पहुंचाते हैं। और यदि तेज, चुभती धूप में कपड़ों का रंग सफेद हो तो... ये बिल्कुल जादू की तरह काम करता है। देखकर सुकून का आभास होता है।
- सफेद लिबास के साथ अवचेतन में इतनी शुभ्रता, शुविता, सुकून के अहसास जुड़े हैं कि सफेद

के जन्मदिन की पार्टी- सफेद हर जगह शानदार लगता है, गरिमायम लगता है। सफेद लिबास के साथ एक और सुविधा है। आप कई तरह की एक्सेसरीज पहन सकते हैं। बहुत कम ऐसे मौसम होते हैं जिनका कोई प्रतिनिधि रंग हो, लेकिन गर्मी का अपना प्रतिनिधि रंग है, सफेद। इन दिनों भड़कीले या

- इसकी रसायनिक विशिष्टता तो यह है कि यह आंखों का सुकून और दिल को ठंडक पहुंचाता है। यह हमारी तमाम उम्रता को ठंडा कर देता है।
- सफेद महज रंग नहीं है, यह पूरी संस्कृति है। यह एक पूरी सभ्यता है इसलिए सफेद रंग जितना चिलचिलाती गर्मी से सुकून देता है, वैसे ही बेचैन करने वाली भावनाओं के मामले में भी सुकून पहुंचाता है। यही कारण है कि दुनियाभर में बच्चों की मासूमियत को उभारने के लिए उन्हें उसके साथ जोड़कर देखने के लिए ज्यादातर स्कूलों की यूनीफॉर्म सफेद होती है।
- सफेद रंग शांति और शुद्धता का प्रतीक है। जब फिजा में आतिशी हवा के झोंके हों, कपड़े बेचैन करते हों, भला उस समय भड़कीले रंग किसे अच्छे लगते हैं यही वजह है कि पश्चिम से लेकर पूरब तक और उत्तर से लेकर दक्षिण तक गर्मियों में सफेद लिबास का जलवा दिखता है।
- डॉक्टर सफेद कोट पहनते हैं, क्योंकि वे यह बताना चाहते हैं कि यह रंग ईमानदारी, पवित्रता और ईश्वरियता का प्रतिनिधि है।
- सफेद रंग के साथ कई फायदे हैं- भावनात्मक, कुदरती और सामाजिक भी। इसकी सामाजिकता में भी समरसता है। यही कारण है कि सफेद रंग सबको भाता है, सब पर फबता है चाहे सेलिब्रिटीज पहन लें या फिर कोई आम आदमी। सबको यह रंग आकर्षित करता और सब पर यह रंग आकर्षक लगता है। ऐसा नहीं है कि हम सफेद कपड़े कभी भी पहन सकते हैं।
- वाकई सफेद सदाबहार रंग है और इसके इतने विस्तृत आयाम हैं कि अगर आपने कोई जोड़ी यानी जरूरत से ज्यादा भी इन दिनों सफेद कपड़े खरीद लिए हैं तो आपको सदियों के कपड़ों की तरह संदूक में साल के बाकी महीनों के लिए नहीं रखने पड़ेंगे। आप इन्हें लगातार पहन भी सकते/ सकती हैं। सफेद रंग के साथ आप अपनी चाहतों के सभी रंगों की एक्सेसरीज पहन सकती हैं। सफेद रंग कभी भी आउट ऑफ फैशन नहीं होता है। यह हमेशा खूबसूरत और ट्रेंडी लगता है।
- गर्मियों में सफेद टी-शर्ट और टॉप के जलवे देखते ही बनते हैं। मर्लिन मुनरो आज भी चेतन-अवचेतन में अगर किसी परी की तरह कैद हैं तो उसी सफेद ड्रेस में। गर्मियों में तमाम सेलिब्रिटीज सफेद रंग में ही नजर आते हैं तो आप क्यों न नजर आएँ। इसलिए अगर सीजन की खरीदारी करने के लिए निकलना है तो अपनी सूची में सफेद कपड़ों के लिए जगह बना लीजिए, आखिर इन गर्मियों में परियों की तरह जो लगना है।



आज की लाइफ स्टाइल पहले की लाइफ स्टाइल से बहुत अलग है। मोबाइल, टीवी, इंटरनेट ने हमारी जिंदगी में जितनी चीजें आसान बना दी हैं, उतना ही हम व्यस्त भी हो गए हैं। अगर आपके बच्चे का प्री-स्कूल जाने का समय आ गया है और उसका अभी भी रात में सोने का कोई निर्धारित समय नहीं है तो यह आपके लिए एक समस्या का कारण हो सकता है।

जब तक बच्चा स्कूल न जाए तब तो ठीक है। अगर वह रात में देर से भी सोता है तो सुबह देर तक सोकर अपनी नींद पूरी कर सकता है, लेकिन जब वह स्कूल जाने लगता है तो उसकी नींद पूरी नहीं हो पाती और वह चिड़चिड़ाते लगता है...

नींद पूरी न होने से बच्चे के मस्तिष्क का पूरा विकास नहीं हो पाता। क्या आप अपने बच्चे के स्कूल की शुरुआत ऐसे करना चाहेंगे? इसलिए शुरू से उसे बेड टाइम ट्रेनिंग की आदत डालनी चाहिए।

यह ठीक उसी तरह है जिस तरह हमारी मां हमें सोने से पहले अपनी लोरियां सुनाती थीं। आइए जानें कुछ ऐसी बातें जिससे हम अपने बच्चे को ट्रेड कर सकते हैं बेड टाइम ट्रेनिंग के लिए- 1. बेड टाइम ट्रेनिंग आप 4 से 5 माह के बच्चे के साथ कर सकते हैं। शुरुआत में आपको थोड़ी समस्या जरूर होगी लेकिन बाद में यह बहुत मददगार साबित होगी। बच्चे को सुलाने से पहले आप उनकी हल्की-हल्की मालिश कीजिए। गुनगुने पानी से उनका मुंह-हाथ धोएं (स्पंज करना)।

2. उनके कपड़े बदलकर उन्हें बेड के लिए तैयार करें। एक समय पर कमरे की लाइट्स बंद कर

ऐसे करें अपने बच्चे को प्री-स्कूल भेजने की तैयारी

अपने बच्चे को प्री-स्कूल या आंगनवाड़ी भेजना बहुत बड़ा कदम है और यह टेंशन भी पैदा करता है। यहां गाइड आपको बताएंगे कि आप क्या उमीद रखें, जब आप अपने बच्चे को पहली बार स्कूल लेकर जाएं।

1. अपने बच्चे से प्री-स्कूल या आंगनवाड़ी के बारे में बात करें, उन्हें समझाने की कोशिश करें कि आप उसे अपने से दूर नहीं भेज रही हैं। उनसे उनके व्यवहार के बारे में बात करें और मूल बातें सिखाएं।
2. स्कूल के पहले दिन के लिए क्या-क्या आवश्यक है, इस बारे में पता करें- जैसे पढ़ने का समय, नाश्ते का समय आदि ताकि आप उन्हें समझा सकें कि स्कूल से वे क्या उमीद रखें।
3. स्कूल की जरूरत की चीजें खरीदने में मजा लाएं जैसे आपके बच्चे के पर्सदीदा कार्टून की पेंसिल खरिदें, अपने बजट का ध्यान रखें।
4. एक रात पहले उनसे पूछें कि स्कूल को लेकर उनके मन में क्या सवाल हैं?
5. उन्हें स्कूल छोड़ने जाएं और जब स्कूल खत्म हो तब स्कूल के बाहर उनका इंतजार करें।
6. अपने बच्चे की टीचर से हर रोज बातचीत करते रहें, उनसे समय-समय पर मिलकर बच्चे के बारे में जानकारी लें। इससे आपके बच्चे को स्कूल में नई

सफलता मिलने लगेगी। पता करें कि आप ऐसा क्या कर सकती हैं, जिससे आपके बच्चे और उसकी टीचर को मदद मिले।

7. अपने बच्चे से रोज पूछें कि उसने स्कूल में क्या किया? आपके बच्चे को पता होना चाहिए कि स्कूल कितना जरूरी है।

पछताना छोड़ें

खुश रहना सीखें

क्या दिन में कम-से-कम एक बार आप इस बात का अफसोस जताती हैं कि मेरा वजन जरूर बढ़ गया है या फिर आज फिर से घर की सफाई को अधूरा छोड़कर मैं ऑफिस आ गई। अगर इन सब सवालों का जवाब हां में है, तो घबराएं नहीं। अधिकांश महिलाओं का यह स्वभाव होता है। पर परेशानी की बात यह है कि हर चीज के लिए खुद को दोषी ठहराने की हमारी आदत धीरे-धीरे हमारे स्वास्थ्य के लिए खतरनाक साबित होती जाती है। हर बिगड़े हुए काम के लिए खुद को लगातार दोषी ठहराने की आपकी यह आदत आपको अवसाद के घेरे में भी ले सकती है। बेहतर तो यह होगा कि इन अवसादों से उबरने का तरीका आप सीख लें।

बच्चों के साथ वक्त नहीं बिता पाती

अधिकांश काम-काजी मां का यह मानना होता है कि वे ऑफिस की अपनी जिम्मेदारियों और बच्चों की जिम्मेदारी के बीच सही संतुलन नहीं बना पाई हैं। पर सवाल यह है कि ऑफिस में रहकर बच्चों को वक्त न दे पाने का अफसोस जताने से न तो बच्चों के साथ आप वक्त बिता पा रही हैं और न ही ऑफिस की जिम्मेदारियों को पूरा करने में आप अपना 100 प्रतिशत दे पाएंगी। इस समस्या का एकमात्र हल यह है कि आप जो भी काम वर्तमान में कर रही हैं, उसे अपना 100 प्रतिशत दें। अगर

ऑफिस में हैं तो वहां की जिम्मेदारियां पूरी तन्मयता से पूरी करें और अगर घर पर हैं तो बच्चों को पूरा वक्त दें।

वजन कम ही नहीं कर पा रही

70 प्रतिशत से ज्यादा महिलाएं कभी-न-कभी डाइटिंग करती हैं, बावजूद इसके कि उन्हें वजन कम करने की जरूरत हो या नहीं। अगर आप वाकई रिलम और खूबसूरत दिखना चाहती हैं तो इस दिशा में आपको गंभीर प्रयास करना होगा। नियमित एक्सरसाइज करें या फिर जिम जाने के लिए वक्त निकालें। साथ ही इस बात को स्वीकारें कि वजन कम करना या फिर बढ़ाना आप पर पूरी तरह से निर्भर करता है, इसलिए खुद को दोष देने की जगह इस दिशा में प्रयास करें।

शॉपिंग में कुछ ज्यादा ही पैसे खर्च कर दिए

हर महिला को शॉपिंग करने में मजा आता है, पर कई लोग डेर सारे शॉपिंग बैग के साथ घर लौटने के बाद अपराध बोध से ग्रस्त हो जाते हैं। पर आपको यह समझना होगा कि जब परिवार के अन्य सदस्यों पर खर्च करने से आपको किसी तरह का अपराध बोध नहीं होता, तो फिर खुद पर खर्च करने के बाद पछताना क्यों? दूसरी बात यह भी है कि अगर आप शॉपिंग के दौरान खरीदे गए सामानों पर गौर करेंगी, तो पाएंगी कि आप सिर्फ उन्हीं

चीजों पर खर्च कर रही हैं, जिसकी आपको वाकई जरूरत है।

कभी टाइम पर नहीं पहुंच पाती

कभी-कभार, स्थिति ऐसी पैदा हो जाती है कि लाख कोशिशों के बावजूद हम वक्त पर नहीं पहुंच पाते हैं। कभी-कभी हमारी इमेज ही लेट-लतीफ वाली बन जाती है। इसका परिणाम यह होता है कि हम अपराधबोध से ग्रस्त हो जाती हैं। अंटी या बस में बैठकर और जाम में घंटों फंसे रहकर इस बात का अफसोस करने से कोई फायदा नहीं है कि आप लेट पहुंचने वाली हैं। कभी-कभार अपनी गलती के बिना भी आप किसी मीटिंग में देर से पहुंच सकती हैं। ऐसी घटनाओं के लिए खुद को दोष देना बंद करें।

खुद के लिए वक्त नहीं मिलता

सुपर व्युमेन बनने की चाहत या मजबूरी के चलते महिलाओं को अक्सर खुद के लिए ही वक्त नहीं मिलता। फिर धीरे-धीरे शुरू होता है इस बात का अफसोस कि अपनी मनपसंद किताब पढ़ें सातों बीत गए या फिर पार्लेर जाने के लिए वक्त ही नहीं मिलता। पर आपको इस बात को समझना होगा कि कभी-कभार कुछ ना करना भी जरूरी है ताकि आप शारीरिक और मानसिक रूप से ऊर्जावान बन सकें।



गाउन में सजी कोई युवती पहली नजर में परियों-सी लगती है। हम जब भी खूबसूरती, मासूमियत और अलौकिकता की साझी कल्पना करते हैं तो दिलो-दिमाग में सफेद वस्त्रों में सजी परियां थिरक उड़ती हैं। बहरहाल, जिन देशों में मार्च के कदम रखते ही गर्मी भी दस्तक देने लगती है, वहां चिलचिलाती धूप और बेचैन करने वाली तपिश के दिनों में फैशन और सुकून का एक ही रंग दिखता है, सफेद।

● साल 2012 का प्रतिनिधि रंग कोई भी हो, दहलीज पर गर्मी के कदम पड़ते ही सफेद रंग की हुकूमत चारों तरफ दिखाई देने लगती है। यह महज संयोग नहीं है कि हर साल रिप्रग कलेक्शन यानी बसंत ऋतु में होने वाले फैशन और सुकून का एक ही रंग दिखता है, सफेद।

● आप सफेद टॉप के साथ नीली जींस का क्लासिक कॉम्बिनेशन इस्तेमाल कर सकते हैं तो आमतौर पर काले को छोड़कर (...और वो भी इसलिए, क्योंकि काला रंग रोशनी को सोखता है, इसलिए इन दिनों बेचैन करता है) कोई भी रंग सफेद के साथ मैच कर जाता है यानी सफेद के साथ कॉम्बिनेशन बनाने में आपको कतई परेशान होने की जरूरत नहीं पड़ती है।

बहुत धुंधले (डल) रंग न दिल को भाते हैं न आंखों को। सिर्फ अपने तन में ही नहीं, दूसरों पर भी इन दिनों सफेद रंग के कपड़े अच्छे लगते हैं।

● लड़कियों में सफेद कुर्ते, सफेद टॉप, सफेद गाउन कुछ इस तरह खिलते हैं, जैसे वाकई ये उजली-उजली परियां हों। एक फायदे की बात यह है कि आज सफेद रंग में हर तरह की एक्सेसरीज आसानी से मैच करती है।

● आप सफेद टॉप के साथ नीली जींस का क्लासिक कॉम्बिनेशन इस्तेमाल कर सकते हैं तो आमतौर पर काले को छोड़कर (...और वो भी इसलिए, क्योंकि काला रंग रोशनी को सोखता है, इसलिए इन दिनों बेचैन करता है) कोई भी रंग सफेद के साथ मैच कर जाता है यानी सफेद के साथ कॉम्बिनेशन बनाने में आपको कतई परेशान होने की जरूरत नहीं पड़ती है।



लगभग 96 प्रतिशत महिलाएं दिन में एक बार किसी-न-किसी बात पर अपराध बोध महसूस करती हैं। वो कौन-सी बातें हैं, जिनके लिए हम खुद को दोषी ठहराती हैं और क्या है इस अपराध बोध से निकलने का तरीका।

सुप्रीम कोर्ट में उमर खालिद की जमानत याचिका पर सुनवाई स्थगित

नई दिल्ली। सुप्रीम कोर्ट ने उमर खालिद की जमानत याचिका पर सुनवाई स्थगित कर दी। यह जानकारी सोमवार को मिली जब छत्र कार्यकर्ता उमर खालिद की जमानत याचिका पर सुनवाई स्थगित हुई। गौरतलब है कि उमर खालिद को 2020 के दिल्ली दंगों के पीछे कथित बड़ी साजिश के मामले में गैरकानूनी गतिविधियां रोकथाम अधिनियम के तहत गिरफ्तार किया गया था। न्यायमूर्ति एसएस बोपन्ना और बेला एम त्रिवेदी की पीठ से याचिकाकर्ता के वकील ने सुनवाई पर एक सप्ताह की अवधि के लिए स्थगन की मांग की थी। इसके मद्देनजर सुनवाई को स्थगित कर दिया गया। शीर्ष अदालत की आधिकारिक वेबसाइट पर उपलब्ध जानकारी के अनुसार यह मामला 9 अगस्त को सुचीबद्ध होने की संभावना है। उमर खालिद की याचिका के जवाब में दिल्ली पुलिस ने रविवार को जवाबी हलफनामा दायर किया था, जो अभी तक आधिकारिक तौर पर रिकॉर्ड पर प्राप्त नहीं हुआ है। इसके पहले सुप्रीम कोर्ट ने 12 जुलाई को मामले को 24 जुलाई के लिए पोस्ट कर दिया था। हालांकि दिल्ली पुलिस के वकील ने हजारों पन्नों की चार्जशीट का हवाला देते हुए जवाब दाखिल करने का और समय मांगा था। वहीं उमर खालिद की ओर से पेश हुए वरिष्ठ वकील कपिल सिब्बल ने दलील दी थी कि वह आदमी दो साल और ग्यारह महीने से हिरासत में है। कौन सा शपथ पत्र दायर करने के लिए है? यह एक जमानत याचिका है। उमर खालिद ने दिल्ली उच्च न्यायालय द्वारा जमानत से इनकार के खिलाफ शीर्ष अदालत का दरवाजा खटखटाया है। हाई कोर्ट के जस्टिस सिद्धार्थ मुद्गल और रजनीश भटनागर की पीठ ने पिछले साल 18 अक्टूबर को नियमित जमानत की मांग करने वाली उमर खालिद की अपील खारिज कर दी थी। बता दें कि उमर खालिद ने ट्रायल कोर्ट के उस आदेश को चुनौती दी थी जिसने उन्हें यूएपीए मामले में जमानत देने से इनकार किया था। नागरिकता संशोधन अधिनियम (सीएए) और राष्ट्रीय नागरिक रजिस्टर (एनआरसी) के खिलाफ विरोध-प्रदर्शन के दौरान अमरावती में दिए गए कथित विवादित भाषण, दिल्ली दंगों के मामले में उमर खालिद के खिलाफ आरोपों का आधार थे। दिल्ली पुलिस के अनुसार दंगों से जुड़े कथित बड़े षड्यंत्र मामले में शामिल लगभग एक दर्जन लोगों में जेएनयू स्कॉलर और कार्यकर्ता उमर खालिद, शरजील इमाम शामिल हैं।

लैंडस्लाइड के चलते बदरीनाथ राजमार्ग बंद, कमेड़ा में सड़क बही

देहरादून। उतराखंड में इस समय भयंकर बारिश हो रही है। यहां चमोली जिले में गौघर के पास कमेड़ा में सोमवार को भारी बारिश के बाद हुए जबरदस्त भूस्खलन से ऋषिकेश-बदरीनाथ राष्ट्रीय राजमार्ग का लगभग 100 मीटर हिस्सा बह गया और उस पर यातायात दो-तीन दिन के लिए अवरुद्ध हो गया। यह मार्ग बदरीनाथ धाम को जाने वाले तीर्थयात्रियों और वाहनों के लिए दो से तीन दिन तक बाधित रहेगा। इस संबंध में तीर्थयात्रियों सहित सभी आमजन को असुविधा हो रही है। हालांकि सूत्रों ने बताया कि मार्ग को जल्द से जल्द बहाल करने के वास्ते संबंधित विभाग एवं एजेंसियां युद्धस्तर पर काम कर रही हैं। राज्य आपातकालीन परिचालन केंद्र से मिली जानकारी के अनुसार, सोमवार सुबह भारी बारिश के कारण गौघर भूधनगर में भी एक पुरता टूट गया, जिससे सड़क किनारे खड़े पांच वाहन मलबे में डब गए। गौश्रतलब है कि तीन दिन पहले भूस्खलन के कारण सड़क धंसने से गैरसँप के पास कालीमाठी में अवरुद्ध हुआ कर्णप्रयाग-नैनीताल राष्ट्रीय राजमार्ग भी अभी तक नहीं खुल पाया है। इसके अलावा, नंदप्रयाग और छिन्ना का में भी बोल्टर गिरने के कारण यातायात अवरुद्ध है। बारिश के कारण भूधसाव प्रस्त जोगीमठ के सिंहधर वार्ड में दैनिक विहार त्रिदंडी आश्रम की दीवार ढह गई। आश्रम के संतोष बाबा ने बताया कि बारिश के चलते एक दीवार ढह गई। गौरतलब है कि यह आश्रम जेपी कालोनी के ठीक ऊपर है, जहां इस साल की शुरुआत में अनामक जमीन से पानी निकला था और मकान धंस गए थे। उस दौरान आश्रम में काफी नुकसान हुआ था।

कोलकाता पुलिस ने बड़े अवैध हथियार रैकेट का भंडाफोड़ किया

कोलकाता। कोलकाता पुलिस ने एक बड़े अवैध हथियार रैकेट का भंडाफोड़ किया है। पुलिस ने बताया कि अवैध हथियार डीलर और उसके दो सहयोगियों को गिरफ्तार किया है। गिरफ्तार किए गए हथियारबंद डीलर की पहचान अख्तर हुसैन के रूप में की गई है। इसके अलावा पुलिस ने इम्तिआज मुहम्मद और अजहर अली को भी गिरफ्तार में लिया है। फिलहाल पुलिस गिरफ्तारी की रही तारीख और समय पर चुप्पी साधे हुए है। हालांकि यह पता चला कि आरोपियों को दक्षिण 24 परगना जिले के एक क्षेत्र से गिरफ्तार किया गया। जांच अधिकारियों को संदेह है कि आरोपी एक स्थानीय सरसख विमर्माण इकाई से जुड़े हुए हैं, जहां हथियारों के हिस्सों को इकट्ठा किया जाता है और फिर एक विशेष नेटवर्क के माध्यम से बिक्री के लिए बाजार में जारी किया जाता था। फिलहाल पुलिस इस संबंध में अधिक जानकारी जुटाने के लिए आरोपियों से पूछताछ कर रही है। पुलिस को संदेह है कि गिरफ्तार किए गए तीन व्यक्ति वास्तव में बिहार के मुंगेर में स्थित एक बड़े अवैध हथियार रैकेट का हिस्सा हैं, जिसे पारंपरिक रूप से अवैध हथियार निर्माण और व्यापार केंद्र के रूप में जाना जाता है। पुलिस सूत्र ने कहा, हमारे अधिकारियों के पास उपलब्ध प्रारंभिक जानकारी के अनुसार, हुसैन पश्चिम बंगाल और झारखंड दोनों से काम करता था। उनका काम अंतिम खरीदारों और निालताओं के बीच एक कड़ी के रूप में काम करना, सौदों को अंतिम रूप देना और फिर खेप की आपूर्ति की व्यवस्था करना था। पुलिस को यह भी संदेह है कि आरोपियों ने हाल ही में त्रिस्तरीय पंचायत चुनाव में बदमाशों को हथियार मुहैया कराने में अहम भूमिका निभाई है।

मठ और मंदिर चलाएंगे, अब मध्य प्रदेश की गौशाला

भोपाल। मध्य प्रदेश गौ संवर्धन बोर्ड के प्रबंध संचालक ने सभी जिलों के कलेक्टरों को पत्र लिखा है इस पत्र के साथ एक प्रारूप भेजा गया है। जिसमें जानकारी मांगी गई है। जिले में जो भी मठ मंदिर और धार्मिक संस्थाएं हैं उनके नाम,उत्तक व्यवस्थापक का नाम,कमेटी के सदस्यों का नाम,शासकीय-अशासकीय संचालन, संस्था के पास उपलब्ध जमीन अथवा भवन, संस्था की वार्षिक अनुमानित आय का ब्योरा मांगा है। इसके साथ ही उस संस्था के 10 किलोमीटर की परिधि में कौन सी गौशाला संचालित हो रही है इसकी भी जानकारी मांगी गई है। सूत्रों से प्राप्त जानकारी के अनुसार मध्य प्रदेश सरकार गौशाला के संचालन में मंदिरों धार्मिक संस्थाओं को मिलने वाले दान से, गौशालाओं के संचालन की जिम्मेदारी मठ और मंदिरों को सौंपने की तैयारी कर रही है। मध्यप्रदेश में जो गौशाला संचालित हो रही है उन्हें सरकार की ओर से पर्याप्त आर्थिक सहायता नहीं मिल पा रही है। जिसके कारण अब गौशालाओं के संचालन में धार्मिक संस्थाओं की भागीदारी को भी सरकार सुनिश्चित करने जा रही है।

सड़क हादसे में घायल नौजवान की नवजोत सिद्ध ने बचाई जान

खन्ना। पूर्व कांग्रेस प्रधान नवजोत सिंह सिद्ध ने एक सड़क हादसे में घायल को अस्पताल पहुंचाकर उसकी जान बचाई है। प्राप्त जानकारी के अनुसार नवजोत सिद्ध लुधियाना में कांग्रेस के सत्याग्रह के बाद पटियाला लौट रहे थे। खन्ना में गांव कोड़ी में पूर्व राज्यसभा सदस्य शमशेर सिंह दूली की फैक्ट्री में उनसे मिलने आ रहे थे कि सड़क पर बाइक सवार युवक खून से लथपथ देखा। उन्होंने तुरंत उसकी मदद की। घायल की पहचान नाभा के गांव रोहटे के रहने वाले राजविवंदर सिंह (25) के रूप में हुई जिसे कोई वाहन टक्कर मार गया था। सिद्ध के सुरक्षा कर्मियों ने तुरंत ही युवक को अस्पताल भर्ती कराया। इस दौरान दूली भी उसका हालचाल जानने अस्पताल पहुंचे। वहीं दूसरी ओर सिद्ध के सुरक्षा कर्मी ए.एस.आई, गुरमेश सिंह ने बताया कि नौजवान सड़क पर तड़प रहा था। वह बाइक के नीचे फंसा था। उसके पास 10-12 लोग खड़े थे। मदद करने वाला कोई नहीं था। तभी नवजोत सिद्ध ने गाड़ियों रोककर जिप्सी में घायल को अस्पताल भेजा। इस मामले में सरकारी अस्पताल के डा. राघव ने कहा कि युवक की हालत खतरे से बाहर है। उसकी जाघ में फेंकर है। शरीर पर कुछ टाँटे भी आई हैं। समय रहते सिद्ध के प्रयास से युवक यहां पहुंच गया जिसका इलाज करके स्टेबल किया गया है। परिजनों के कहने पर युवक को बड़े अस्पताल रैफर किया गया।

मणिपुर हिंसा पर सदन में बयान दे पीएम मोदी, इस चर्चा कराई जाएं : खरगे

नई दिल्ली (एजेंसी)। मणिपुर मामले को लेकर राज्यसभा और लोकसभा में सत्ता व विपक्ष के बीच लगातार टकराव बना हुआ है। इससे मानसून सत्र में अभी तक संसद की कार्रवाई एक भी दिन सुचारु रूप से नहीं चल सकी है। विपक्ष का कहना है कि प्रधानमंत्री नरेंद्र मोदी मणिपुर हिंसा को लेकर सदन में अपना बयान रखें, उस बयान पर हम सभी लोग चर्चा करने को तैयार हैं। चर्चा के बाद इस मुद्दे पर वोटिंग भी कराएं। कांग्रेस अध्यक्ष व राज्यसभा में नेता प्रतिपक्ष मलिकार्जुन खरगे ने कहा। संसद में गांधी प्रतिमा के समीप अन्य विपक्षी सांसदों के साथ धरना दे रहे खरगे ने कहा कि जब संसद या विधानसभा का सत्र चल रहा होता है, तब ऐसी स्थिति में मुख्यमंत्री या प्रधानमंत्री सदन के बाहर बयान नहीं दिया करते हैं। उन्होंने कहा कि यह पहली बार है जब बयान संसद के बाहर दिया गया। हमारी मांग है कि प्रधानमंत्री संसद के भीतर मणिपुर हिंसा की पूरी जानकारी व बयान दें।

दरअसल, सरकार व राज्यसभा के सभापति शॉर्ट ड्यूशन डिस्कशन के लिए राजी हैं। कांग्रेस अध्यक्ष खरगे ने इस पर नागजगी ज़ाहिर कर कहा कि वह कभी आधा घंटा कभी शॉर्ट ड्यूशन डिस्कशन की बात कहते हैं। लेकिन हम चाहते हैं कि नियम संख्या 267 के अंतर्गत सदन में चर्चा कराई जाए। इसके अंतर्गत चर्चा 4 घंटे की



भी हो सकती है, उससे अधिक समय भी लिया जा सकता है या पूरा एक दिन भी इस चर्चा को दिया जा सकता है। कांग्रेस का कहना है कि मणिपुर में हुई हिंसा पर चर्चा के लिए विपक्ष की यह मांग स्वीकार होनी चाहिए। इसी टकराव के कारण राज्यसभा में सोमवार को भी मणिपुर हिंसा के मुद्दे पर जबरदस्त हंगामा हुआ। इस दौरान आम

आदमी पार्टी के सांसद संजय सिंह को शेष बचे पूरे मानसून सत्र के लिए राज्यसभा से सस्पेंड किया गया है। विपक्ष का कहना है कि प्रश्नकाल समेत राज्यसभा की सारी कार्रवाई को रद्द करते हुए सर्वप्रथम मणिपुर हिंसा पर विस्तार से चर्चा की जाए।

केंद्रीय मंत्री शाह का विपक्ष पर हमला, मैं चर्चा को तैयार ...मणिपुर की सच्चाई देश के सामने आनी चाहिए

नई दिल्ली (एजेंसी)। मणिपुर पर चर्चा की मांग को लेकर लोक सभा और राज्यसभा दोनों सदनों में सोमवार को जबरदस्त हंगामा और नारेबाजी हुई। शोर-शराब के बीच लोक सभा अध्यक्ष ओम बिरला प्रश्नकाल चलाने का प्रयास करते रहे। लेकिन हंगामा और नारेबाजी बढ़ने पर लोकसभा की कार्यवाही 25 जुलाई सुबह 11 बजे तक के लिए स्थगित की गई।


मणिपुर मुद्दे पर केंद्रीय गृह मंत्री अमित शाह ने कहा मैं इस पर सदन में चर्चा के लिए तैयार हूँ। मैं विपक्ष से अनुरोध करता हूँ, मुद्दे पर चर्चा होने दें। यह महत्वपूर्ण है, कि देश को इस संवेदनशील मामले पर सच्चाई पता चले।

राज्यसभा में भी मणिपुर हिंसा के मुद्दे पर जबरदस्त हंगामा हुआ। इस दौरान आम आदमी पार्टी के सांसद संजय सिंह को पूरे मानसून सत्र के लिए राज्यसभा से

सस्पेंड किया गया। दरअसल राज्यसभा में विपक्ष के अधिकांश सांसद मणिपुर हिंसा पर विस्तार से चर्चा करने की मांग कर रहे थे। विपक्ष का कहना है कि प्रश्नकाल सहित राज्यसभा की सारी कार्रवाई को रद्द करते हुए सर्वप्रथम मणिपुर हिंसा पर विस्तार से चर्चा की जाए।

हालांकि भारी हंगामे के बीच सभापति ने राज्यसभा में प्रश्नकाल शुरू कराया। प्रश्नकाल के अभी कार उतर ही दिए गए सदन में चर्चा के लिए तैयार हूँ। मैं विपक्ष से अनुरोध करता हूँ, मुद्दे पर चर्चा होने दें। यह महत्वपूर्ण है, कि देश को इस संवेदनशील मामले पर सच्चाई पता चले।

इस बीच नेता सदन पीयूष गोयल ने सभापति से निवेदन किया कि संजय सिंह को उनके इस व्यवहार के



लिए सदन से निलंबित कर दिया जाए। गोयल ने इस संबंध में एक प्रस्ताव भी सभापति को दिया। राज्यसभा के सभापति ने इस प्रस्ताव पर सदन के सदस्यों की राय लेने के बाद संजय सिंह को शेष बचे मानसून सत्र के लिए सदन से निलंबित कर दिया।

नीतिश ने मेरी राजनैतिक हत्या करने चाचा का सहारा लिया चिराग पासवान

पटना। मुख्यमंत्री नीतीश कुमार और चिराग पासवान के बीच कटु संबंध के बारे में सभी लोगों को पता है। लेकिन यह विवाद फिर चरम पर है। लोजपा-रामविलास के प्रमुख चिराग पासवान एनडीए में शामिल होने के बाद एक राजनीतिक बयान देकर बिहार की राजनीति को गर्माहत दे दी है। लोकसभा चुनाव 2024 से पहले इस एक बड़ा पॉलिटिकल गेम माना जा रहा है। दरअसल, चिराग ने मुख्यमंत्री नीतीश कुमार पर गंभीर आरोप लगाकर कह दिया कि वे मेरी राजनीतिक हत्या करना चाहते थे। इसका उदाहरण है जब नीतीश कुमार ने मेरी पार्टी को तोड़ दिया था और मुझे अकेले छोड़ दिया। तब चाचा पशुपति पारस मंत्री बन गए और अपने साथ सभी सांसदों को भी ले गए। नीतीश ने हमारे चाचा की पीठ पर हाथ रखकर मुझे अकेले करने की साजिश रच डाली थी। उनकी मंशा थी कि अकेले कर दोगे, तब चिराग की सियासत खत्म होगी। ऐसा सोचने वाले नीतीश कुमार के अलावा अन्य पार्टियों भी थी कि चिराग की राजनीति की ही हत्या कर दी जाए। चिराग पासवान ने कहा कि मेरी राजनीति को खत्म करने के लिए लोगों ने बहुत प्रयास किया, बड़ी-बड़ी पार्टियां पीछे लगी हैं, लेकिन चिराग पासवान की राजनीति खत्म नहीं हुई, बल्कि और आगे बढ़ गई। राजनीति में हर कोई मदद के बदले मदद की उम्मीद रखता है। साल 2019 लोकसभा चुनाव के समय एनडीए की सीट शेरिंग चल रही थी, तब भाजपा लोजपा को सात सीट देने के पक्ष में नहीं थी, तब दिवंगत रामविलास पासवान जीवित थे। वहां अचानक एक दिन मुख्यमंत्री नीतीश कुमार के यहां गए और सीट शेरिंग को ले कर बातें की। कहा जाता है कि तब रामविलास को नीतीश कुमार का सहारा मिला। नीतीश ने लोजपा के लिए सात सीटों को पैरवी भी की। तब राजनीतिक समझ यह थी कि लोजपा और जदयू की सीटें जितनी ज्यादा होगी, भाजपा पर दबाव बनाने में उतनी ही मदद मिलेगी। वर्ष 2020 विधान सभा चुनाव में लोजपा की चुनावी रणनीति ने नीतीश कुमार को काफी परेशान किया। दरअसल, तब लोजपा ने अकेले दम पर बिहार विधान सभा चुनाव लड़ने का मन बनाया। तब यह कहा जा रहा था कि यह सब भाजपा के इशारे पर हो रहा है। तब चिराग पासवान ने 134 विधान सभा क्षेत्र में अपने उम्मीदवार खड़े कर दिए।

मेरे परिवार ने शायद मुझे बेच दिया हो...मेरी शादी जबतन हुई : सीमा हैदर

– मुझे जेल में डाल दो, पाकिस्तान नहीं जाना

नई दिल्ली (एजेंसी)। पाकिस्तानी नागरिक सीमा हैदर अब अपने देश नहीं लौटना चाहतीं। सीमा ने वहां अपनी जान को खतरा बताया है। सीमा का कहना है कि वह सोशल मीडिया और मीडिया के जरिए पूरे पाकिस्तान में चर्चित हो गई हैं। उन्होंने अपनी तकलीफ बताकर इलाकों में जहां एक कथित कुख्यात प्रथा के बारे में बताया। सीमा ने कहा कि जिस इलाके में वह रहती हैं, वहां पैसे के लालच में लोग बेटियों को बूढ़े दूल्हों के हाथों बेच देते हैं। सीमा ने खुद के जासूस होने से भी इनकार किया है। सीमा ने कहा कि वह कोई जासूस नहीं हैं। पुलिस चाहे तब उनका पॉलीग्राफी टेस्ट करवा ले। उनके बारे में रें और सीबीआई से जांच करवा ले। उन्होंने कहा, अगर मैंने कुछ

गलत किया है, तब मुझे जेल में डाल दो लेकिन मैं पाकिस्तान वापस नहीं जाना चाहती। उन्होंने कहा कि अब भारत के साथ पाकिस्तान में भी उनके बारे में सभी को पता है। अगर वह वापस जाती हैं, तब वहां उन्हें मार डाला जाएगा। सीमा हैदर ने कहा, पाकिस्तान में मैं जिस इलाके से ताल्लुक रखती हूँ, वहां अजीब कल्चर है। लड़कियों को फोटो भी नहीं खिंचने देते। मैं सोशल मीडिया और मीडिया की वजह से खबरों में आ गई हूँ। पाकिस्तान से भागकर भारत आई हूँ। हिंदू लड़के से शादी की है। उन्होंने कहा कि मैं पाकिस्तान में जहां रहती थी, उस इलाके में एक से डेढ़ लाख में बेटियों को बेच दिया जाता है और उनका निकाह किसी बूढ़े मंद से कर दिया जाता है। सीमा ने कहा कि शायद मेरे परिवार वालों ने भी हैदर के हाथों मुझे बेचो हो। मुझे अच्छे से याद नहीं है लेकिन मेरी शादी जबतन हुई थी।

हथिनीकुंड बैराज से पानी छोड़ते ही यमुना फिर हुई विकराल, दिल्ली में बाढ़ के हालात

नई दिल्ली। (एजेंसी)। भारी बारिश के दौरान हथिनीकुंड बैराज से पानी छोड़ते ही यमुना ने एक बार फिर विकराल रूप धारण कर लिया है। जानकारी के अनुसार दिल्ली में यमुना नदी का जलस्तर एक बार फिर खतरे के निशान से ऊपर पहुंच गया है। यमुना का जलस्तर सोमवार सुबह 7 बजे तक 206.56 मीटर पर आ गया। खतरे को देखते हुए दिल्ली सरकार एक बार फिर अलर्ट मोड में आ गई है। साथ ही निचले इलाकों में आबाद की चपेट में आ चुके क्षेत्र पर खास फोकस किए हुए है। सरकार द्वारा बाढ़ की स्थिति में किसी भी तरह से हालातों से निपटने के सख्त निर्देश दिए गए हैं। गौरतलब है कि उत्तराखंड और हिमाचल प्रदेश के कई हिस्सों में लगातार हो रही भारी और मूसलधार बारिश से बैराज में पानी बढ़ गया। इसके बाद से हथिनीकुंड बैराज से फिर पानी छोड़ा जा रहा है। इस पानी के छोड़े जाने के बाद यमुना का जलस्तर रविवार शाम से बहुत तेजी के साथ बढ़ा है। दिल्ली सरकार के अधिकारियों का कहना है कि नदी के जलस्तर में बढ़ोतरी से राष्ट्रीय राजधानी



दिल्ली के बाढ़ प्रभावित निचले इलाकों में राहत एवं पुनर्वास के काम पर असर पड़ सकता है। हालांकि प्रशासन पूरी तरह से अलर्ट मोड पर है। क्योंकि यमुना के जलस्तर में कभी कभी तो बढ़ोतरी दर्ज की जा रही है। इसके चलते अभी हालात पूरी तरह से दुरुस्त नहीं हैं। यही वजह है कि निचले इलाकों में बाढ़ का खतरा मंडाया हुआ है। पानी के स्तर के घटने के बाद से लोगों के राहत शिविरों से घरों की तरफ लौटने की

कवायद भी शुरू हुई थी। लेकिन अब एक बार खतरा मंडराता नजर आ रहा है। इसको लेकर प्रशासन पूरी तरह से एहतियात बरत रहा है। गौरतलब है कि गत शनिवार को राज्यस मंत्री आतिशी ने भी कहा था कि हथिनीकुंड बैराज से यमुना नदी में 2 लाख क्यूसेक से अधिक पानी छोड़े जाने के कारण बाढ़ के खतरे के मद्देनजर दिल्ली सरकार हाई अलर्ट पर है।

राजस्व मंत्री आतिशी ने आशंका जताई थी कि अगर जलस्तर 206.7 मीटर तक पहुंचता है, तो यमुना खादर के कुछ हिस्से जलमग्न हो सकते हैं। यमुना का जलस्तर पिछले कुछ दिनों से 205.33 मीटर के खतरे के निशान के आसपास है। 13 जुलाई को यह रिकॉर्ड 208.66 मीटर पर पहुंच गया था। लेकिन अब यमुना का जलस्तर सोमवार सुबह 7 बजे तक 206.56 मीटर पहुंच गया है। यमुना में बढ़ते जलस्तर को लेकर नॉर्दन रेलवे के दिल्ली डिविजन की ओर से दिल्ली और शहररा के बीच ट्रेनों की सेवा को निलंबित रखने का फैसला किया है।

नीतीश का मजाक उड़ाने वाले पोस्टर लगाने के मामले में तीन गिरफ्तार

बेंगलुरु। विपक्षी दलों की बैठक के लिए 18 जुलाई को बेंगलुरु की यात्रा के दौरान बिहार के मुख्यमंत्री नीतीश कुमार का मजाक उड़ाने वाले पोस्टर लगाने के आरोप में पुलिस ने तीन लोगों को गिरफ्तार किया है। श्रीराम, मोहन और नंदकुमार के रूप में पहचाने गए आरोपियों को बेंगलुरु की सड़कों पर नीतीश पर अपमानजनक सामग्री वाले पोस्टर चिपकाने के आरोप में गिरफ्तार किया गया है। मोहन और श्रीराम भाजपा कार्यकर्ता हैं। आरोपियों द्वारा नीतीश पर निशाना साधकर उन्हें अस्थिर प्रधानमंत्री पद का दावेदार बताते हुए पोस्टर शहर में लगाए गए थे। जबकि श्रीराम ने पोस्टर प्रकाशित करने के लिए पैसे का भुगतान किया, नंदकुमार की प्रिंटिंग प्रेस का उपयोग सामग्री को मुद्रित करने और पोस्ट करने के लिए हुआ था। फिर पोस्टरों को मोहन के खासिमत वाले एक मिनी-टेम्पो में ले जाया गया, जिसने उन्हें शहर भर में प्रदर्शित करने में सहायता की। तीनों बड़ी शोषाद्रिपुरम के रहने वाले हैं। 18 जुलाई को विपक्षी दलों की बैठक से पहले बेंगलुरु के एक प्रमुख ट्रैफिक जंक्शन पर नीतीश को उनके राज्य में सुल्तानगंज पुल ढहने के लिए दोषी ठहराने वाले पोस्टर सामने आए। पोस्टरों में से एक में लिखा है, बिहार को नीतीश कुमार का उपहार है जो टूट रहा है। जबकि बिहार में पुल उनके शासनकाल का सामना नहीं कर सकते हैं, विपक्षी पार्टी अभियान का नेतृत्व करने के लिए उन पर भरोसा करें। एक अन्य पोस्टर में लिखा गया है, कि अस्थिर प्रधानमंत्री पद के दावेदार।

सरपंच पति की दबंगाई, कपड़े उतरवाकर पिटाई करते हुए मुंह से जूता उठवाया

–दो साल पुराना वीडियो सामने आया तो पुलिस में की शिकायत, मुख्य आरोपी गिरफ्तार

रीवा (एजेंसी)। मध्यप्रदेश में एक और शर्मनाम हरकत सरपंच पति की सामने आई है। जहां एक व्यक्ति को अधननन करके उसकी पिटाई करते हुए मुंह से जूता उठवाया जा रहा है। मिली जानकारी के अनुसार रीवा का एक वीडियो सोशल मीडिया पर वायरल हो रहा है। वीडियो में एक व्यक्ति को अधनग्र अवस्था में दिखाया गया है। पीड़ित व्यक्ति के हाथ उसकी पीठ के पीछे बंधे हुए हैं। साथ ही उसके चेहरे पर बार-बार मुक्का मारा जा रहा है। उसे मुंह से जूता उठाने के लिए मजबूर किया जा रहा है। बताया जा रहा है कि वायल वीडियो दो साल पुरानी है। पीड़ित के पास वीडियो अब पहुंचा है। इसके बाद उसने पुलिस में शिकायत दर्ज करवाई है। हनुमान थाना प्रभारी चेतन मर्सकोले ने बताया कि आरोपी 50 वर्षीय जवाहिर सिंह हैं, जो एक सरकारी स्कूल में क्लर्क हैं और रीवा जिले के पिपराही गांव के सरपंच का पति है। शिकायत के बाद पुलिस ने उसे गिरफ्तार कर लिया है और उसके दो कथित साथियों की तलाश का रहा है। पुलिस ने पीड़ित की

पहचान उजागर नहीं की है। उसके बयान के अनुसार वह एक पिक अप ड्राइवर के रूप में काम करता है। आरोप है कि पीड़ित को आरोपी ने कर्ज दिया था, जिसे उसने चुकाया नहीं था। ग्रामीणों ने बताया कि पीड़ित ने एक प्लांट खरीदा था, जिस पर आरोपी ने लंबे समय से कब्जा कर रखा था। जबकि गांव के लोगों को पीड़ित ने बताया था कि उसने जमीन खरीदी है। आरोपी सिंह ने जब यह बात सुनी तो उसे बकाया भुगतान करने के बहाने घर बुलाया लेकिन दरवाजा बंद कर दिया और उसकी पिटाई की, जबकि उसके साथियों ने वीडियो शूट किया। पुलिस ने बताया कि वायरल वीडियो में पीड़ित अपनी पतलून नीचे खींचे हुए और हाथ पीठ के पीछे बांधे हुए देखा गया है। हमलावर उसके चेहरे पर बेसुमी से मुक्का मारता है। साथ ही छड़ी से भी पीटा था। इसके बाद मुंह से जूता उठाने को मजबूर करता है। वहीं थाना प्रभारी मार्सकोले ने कहा कि पीड़ित शिकायत दर्ज कराने से पहले बहुत डरा हुआ था। यह वीडियो कुछ स्थानीय लोग भी शेयर कर रहे हैं। शनिवार को पीड़ित को यह वीडियो मिला तो उसे एहसास हुआ कि यह वीडियो आब वायरल हो जाएगा। तो वह पूरी तरह से पर्याप्त होते हुए और शिकायत लेकर हमारे पास आया।

महापौर को बदनाम करने भाजपा नगर पार्षद ने रचा षडयंत्र

पुलिस ने किया गिरफ्तार

क्रांति समय, सुरत

www.krantisamay.com
www.guj.krantisamay.com
www.epaper.krantisamay.com

वडोदरा, शहर के महापौर निलेश राठौड़ को बदनाम करने के उद्देश्य से उनके खिलाफ एक पत्रिका सोशल मीडिया पर पोस्ट करने वाले भाजपा के नगर पार्षद अल्पेश लिंबाचिया को पुलिस ने गिरफ्तार कर लिया है। निलेश और अल्पेश के बीच 25 सालों से दोस्ती है, परंतु एक महापौर बनने से दूसरा नाराज था और इसी वजह से उन्हें अपने दोस्त को बदनाम करने की साजिश रची। इस घटना से वडोदरा भाजपा में खलबली मच गई है। वडोदरा के महापौर निलेश राठौड़ के खिलाफ पत्रिका पोस्ट करने के मामले में क्राइम ब्रांच ने बड़ी कार्यवाही करते हुए मौजूदा पार्षद और सत्तापक्ष के पूर्व नेता अल्पेश लिंबाचिया को गिरफ्तार कर लिया है। वडोदरा के इतिहास में पहली बार भाजपा के किसी मौजूदा नगर पार्षद की इस प्रकार

गिरफ्तारी हुई है। क्राइम ब्रांच ने यह कार्यवाही अल्पेश लिंबाचिया के लेपटोप और प्रिन्टर से मिले सबूतों के बाद की है। जानकारी के मुताबिक घटना के बाद भाजपा ने अल्पेश लिंबाचिया की सदस्यता रद्द कर दी है।



पुलिस को आशंका है कि जुलाई को यह साजिश रची गई थी। पुलिस ने वडोदरा के तरसाली रोड स्थित अल्पेश की ऑफिस से लेपटोप और प्रिन्टर जब्त किया था और उसके बाद उसे जांच के लिए एफएसएल भेज दिया है। जब्त किए गए प्रिन्टर

से 250 से अधिक प्रिन्ट निकाले जाने की संभावना है। जांच में पता चला कि महापौर निलेश राठौड़ और अल्पेश राठौड़ 25 साल पुराने दोस्त हैं और पहले वडोदरा के एक ही वार्ड से नगर पार्षद थे। हालांकि निलेश राठौड़

महापौर बन गए और अल्पेश लिंबाचिया मुंह ताकते रह गए। इसके अलावा निलेश राठौड़ वडोदरा के मांजलपुर विधानसभा सीट से मजबूत दावेदार हैं। इस वजह से अल्पेश लिंबाचिया को अपने राजनीतिक भविष्य को लेकर चिंता सता

रही थी। अल्पेश भी मांजलपुर सीट से विधायक बनना चाहते हैं और इसमें निलेश राठौड़ बड़ी बाधा थे। इसके अलावा भाजपा के वरिष्ठ विधायक योगेश पटेल और निलेश राठौड़ के बीच बढ़ती नजदियां को अल्पेश बर्दाश्त नहीं कर पा रहे थे।

अब ट्रैफिक नियमों का उल्लंघन करनेवालों की खैर नहीं

गुजरातभर में चलेगा एक महीने का मेगा ड्राइव

क्रांति समय, सुरत

www.krantisamay.com
www.guj.krantisamay.com
www.epaper.krantisamay.com

अहमदाबाद के इस्कॉन ब्रिज पर हुई दुर्घटना को गुजरात सरकार ने गंभीरता से लिया है। गत 19 जुलाई की रात इस्कॉन ब्रिज पर जगुआर कार ने कई लोगों को अपनी चपेट में ले लिया था। घटना में पुलिसकर्मी और होमगार्ड के जवान समेत कुल 10 लोगों की मौत हो गई थी। इस घटना



को लेकर गुजरातभर में कड़ी प्रतिक्रिया हुई। घटना के बाद सरकार भी हरकत में आ गई है। अब गुजरात के पुलिस महानिदेशक विकास सहाय ने जिलों के पुलिस आयुक्त

और पुलिस अधीक्षकों को ट्रैफिक नियमों का उल्लंघन करने वालों के खिलाफ खास अभियान चलाने का आदेश दिया है। इसके अंतर्गत राज्य में कहीं भी ऑवर स्पीडिंग में वाहन चलाने या ट्रैफिक नियमों का उल्लंघन करनेवालों के खिलाफ कड़ी कार्यवाही की जाएगी। मेगा ड्राइव राज्य के प्रत्येक जिले में चलाई जाएगी। इस दौरान लाइसेंस, हेल्मेट या ऑवर स्पीड में वाहन चलाने वालों के खिलाफ कार्यवाही की जाएगी। अगर बगैर लाइसेंस, आरसी बुक, पीयूसी, हेल्मेट के निकलते हैं तो आप के खिलाफ भी कार्यवाही हो सकती है। ट्रैफिक नियमों का उल्लंघन करते पकड़े गए तो जुर्माना भरना होगा और इसमें किसी की सिफारिश भी काम नहीं आएगी। बेहतर होगा कि ट्रैफिक नियमों का पालन करें और लाइसेंस समेत वाहन से संबंधित दस्तावेज अपने साथ रखें।

इस्कॉन ब्रिज दुर्घटना के मृतकों के परिजनों ने कलेक्टर को दिया ज्ञापन देकर कड़ी कार्यवाही की मांग की

क्रांति समय, सुरत

www.krantisamay.com
www.guj.krantisamay.com
www.epaper.krantisamay.com

बोटाद, 19 जुलाई को अहमदाबाद के इस्कॉन ब्रिज पर तेज रफ्तार जगुआर कार ने कई लोगों को उड़ा दिया था। इस हादसे में 9 लोगों की घटनास्थल पर ही मौत हो गई थी। इस घटना में बोटाद

तथ्य पटेल उसके पिता प्रजेश पटेल के खिलाफ कड़ी से कड़ी कार्यवाही करने की मांग की। इस दौरान वहां मौजूद लोगों ने आरोपियों को फांसी देने की भी मांग की। कलेक्टर को ज्ञापन देते हुए अग्रणियों ने कहा कि पीड़ितों को अगर न्याय नहीं मिला तो आंदोलन करने की भी तैयारी है। बता

तेज रफ्तार में आई जगुआर कार ने लोगों की भीड़ को अपनी चपेट में ले लिया। इस घटना में 9 लोगों की मौत पर ही मौत हो गई थी। इस मामले में पुलिस ने जगुआर चला रहे तथ्य पटेल को गिरफ्तार कर उसके खिलाफ सापराध मानव वध समेत कई दफाओं के तहत केस दर्ज



जिले के तीन युवक अक्षय, कृणाल और रैनक की भी मौत हो गई थी। इन तीनों मृतक युवकों के परिजन समाज और स्थानीय नेताओं के साथ आज बोटाद कलेक्ट्रेट पहुंचे। जहां कलेक्टर को ज्ञापन देकर घटना को अंजाम देनेवाले

दें कि गत 19 जुलाई के अहमदाबाद के एसजी हाईवे स्थित इस्कॉन ब्रिज पर कार और डम्पर के बीच दुर्घटना हुई थी। घटना के बाद मौके पर लोगों की भीड़ जमा हो गई थी। कुछ मिनटों के बाद वहां

किया था। घटना के बाद मौके पर पहुंचे तथ्य पटेल के पिता प्रजेश पटेल को भी पुलिस ने गिरफ्तार कर लिया था। प्रजेश पटेल पर आरोप है कि उसने घटनास्थल पर मौजूद लोगों का धमकाया था।

समस्या आपकी हमें भेजे

अपने क्षेत्र में समस्याएं हमें लिखे या बताएँ और
समस्याएं का हल संबंधित विभाग से मिलेगा
मोबाईल:-987914180
या फोटा, वीडियो हमें भेजे

कार्यालय ऑफिस

कार्यालय ऑफिस

क्रांति समय दैनिक समाचार
में प्रेसनोट, नोटिस, वेपार
संबंधित संपर्क करें

पता:- एस.टी.पी.आई-सुरत-395023

संपर्क नं.-9879141480

ईमेल:-krantisamay@gmail.com

क्रांति समय दैनिक समाचार
भारत के अन्य राज्यों में जिला ब्यूरो
और अन्य शहर, ग्राम में पत्रकारों

की नियुक्त के लिए आवेदन कर सकते हैं

पता:- एस.टी.पी.आई-सुरत-395023

संपर्क नं.-9879141480

ईमेल:-krantisamay@gmail.com